
ראנטיעל פעלדטאן 


טרייערה 


דריי דערציילוננען 


ראנמיעל פעלדטאן 


פרייערט 


אין צוויי בילדער 


דאס געקעסטלפע רעלל --- דערציילונג 


סאמב||א -- אן עפיזאָר פון גריפן . טרעק. 


טאדיקיזעלאס ערשטע כאנענעניש 
טיט ווייסץ +-- דערציילונג | 


יאָהאנעסבורג 1948, 


טרייערס 


אין צוויי בילדער 


געווירמעט דעם אָנדענק פון מיין טאטן . 


אלע פּארשוינען זיינען פיקטיווע און 

האָבן קיין שום שייכות נים מיט 

וועלכע ניט איז טרעפלעכע פּערזאַ- 
ען אָדער נעמען. 


פרייער 


טער בילד 


, שמש'ס יארד". יאָהאנעסבורנ. אַ פרייטאָנ בייטאָג. אין די 
ערשטע צען יאָר פון 20-טן יאָרהונדערט. אַ נרויסער הויף, פון 
אלע פיר זייטן נידעריקע געביידעס פון בלעך, צינל און טירן. ביי 
די ווענט שטייען אָנגעשטעלט טישלעך, קאסטנס, , פּוש-קארטס". 
אויף די טישלעך -- קאָך-מאשינקעס, טעלערס, שיסלען און 
אנדערע קאָך-מכשירים. אין מיטן הויף שטייען קעראָסין-בלעכן מיט 
לעכער, אין די בלעכן נליען קיילן און אויף די בלעכן קאָכן זיך 
טעפּ מיט וואסער. 

דער יארד איז פול מיט לעבן און באוועגונג. יידן מיט בערד 
שטייען אָן. רעקלעך אין די בלויזע ארבע כנפות'ן ביי זייערע 
טישלעך און קאָכן זייערע אכילות, פּוצ} שיך און קליידער און 
וואשן זיך לכבור שבת. רעכטס אויף דער בינע שטייט רב' חיים 
-- אַ שיינער ייד אין די פופציקער. ער האלט אַ האק-מעפער אין 
האנט. לעבן אים שטייט ברוך : אַ יונגערמאן מיט אַ געלן בעררפ, 
ער האלט אַ האנטוך און װישט זיין פּנים. 

ברוך : -- נו רב' חיים, עפּעס נוטע פיש היינט? אַ גאנצע 
װאָך ווארט איך אויף אייערע נעפילטע פיש. ס'איז די איינציקע 
זאך, װאָס דערמאָנט מיר נאָך אָן דעם אמתן שבת. איי, ווען מען 
װאָלט דאָ נאָך געקאָנט קריגן אַ ביס? זאפרען, װאָלט שוין די שמחה 
אינגאנצן געווען פארפולט... 

חיים : --- היינט, ברוך, װעט שוין זיין די פיש מיט זאפרען. 
מיט אַ פַּאֶר חדשים צוריק האָב איך געבעטן מיין ווייב, זי זאָל 

אריינלייגן אַ ביסעלע זאפרען אין איר בריוו, און דעם מיטװאָך 
האָב איך עס טאקע פון איר באקומען, איצט װעל איך שוין האָבן 
זאפרען אוודאי אויף אַ דריי שבתים נאָכאנאנד. און היות, וי איך 
האָב שוין געבעטן מיין פּלונית'טע זאפרען, איז זי שוין געװאָרן 
ניינעריק דאָרטן צו וויסן למאי איך דארף די זאפרען, און אויב 
פאר פיש, --- טאָ װער קאָכט דאָ, למשל, די פיש פאר מיר און 
װאָס פאר סאָרטן פיש מיר האָבן דאָ: העכט צי שלייען, צי איינ- 
פאכע פּלאָטעס ? --- נו, ניי דערציי? אַ יירענע, אז די פיש רופט 
מען דאָ , סעווען-טי-פאָר", און אַז זיי קומען פון ים, און גיי דערצייל 
איר, אז די פיש קאָך איך אלֵיין. װאָס ? --- זי װאָלט דאָך דאָס 
סיי װוי, אפור, נישט נלויבן. אין דער היים האָב איך מיין גאנצן 
לעבן קיין האנט אין קאלטן וואסער נישט איינגעטונקט, קיינמאָל 
אפילו קיין נלאָז טיי נישט געמאכט, און דאָ האָבן מיינע געפילטע 
פיט אַ שם איבער דער גאנצער שטאָט... 

ברוך : -- יאָ, רב' חיים, די נויט איז דער בעסטער רבי. ראָ 
טוען מיר זאכן, װאָס װאָלטן אויסגעקוקט משונהדיק אין דערהיים. 
אָט, װע! מיין טאטע, למשל, װאָלט וויסן מיט װאָס איך באשעפטיק 
זיך דאָ, װאָלט ער זיך געשעמט צו באווייזן אויף דער גאס : ברוך 
רב' בערטשיקס גייט ארום מיט אַ קויש אייער פון טיר צו טיר. 
מיין טאטע איז אַ גרויסער בעל יחוס און דערצו נאָך אַ גרויס- 
האלטער אויך. בעסער שטארבן פון הונגער, איידער זיך אזוי צו 
דערנידעריקן, װאָלט ער זאָנן. גיי דערצייל אים, אַז מיסטער אייזיקס, 
דער גרויסער נביר, איז דאָ סיט אַ פיר-פינף יאָר צוריק אויך 
ארומנעגאנגען מיט אַ קויש אייער, און זעט נאָר, װוי ער האָט זיך 
היינט ארויפגעארבעט ; מען שאצט אים אין די גראָבע טויזנטער, 
יֶעט נאָר די , פּראָפּערטי" ער האָט אין פאריירא, און דאָ הער איך, 
אז די ואָך האָט ער געקויפט אַ הויז אין דאָרנפאָנטײן, אָט טאקע 
צווישן אלע גבירים. אז נאָט וויל קען מען געהאָלפן ווערן! פון אייער 
אויך. 

רב' חיים : --- געוויס, דו ביסט גערעכט, ברוך. אפריקע איז 
אַ לאנד פון נגרויסע מעגלעכקייטן. און װי איז עס עפּעס געגאננען 
מיט ביזנעס די ואָך ביי דיר 1... 


ברוך ;: -- נישט צו פארזינדיקן. די שטאָט וואקסנ! פון טאָג. 

יעדע ואָך קומען צו משפּחות. קומען צו נייע קונדן. נעכטן האָט 
מיך אַ יידענע געפרעגט, למאי איך פארקויף נישט אין דער זעל- 
ביקער צייט אויך אנדערע זאכן; האָב איך זיך טאקע מכח דעם 
גוט פארטראכט, און איצט קלער איך טאקע צו אנטלייען ביי לאנדס- 
לייט אַ פַּאֶר פונט, און זיך איינקויפן אַ , פּוש-קארט". די זעלביקע 
קונדן מיינע -ארפן דאָך אויך האָבן פּוטער, ברויט, בייג?... פאר 
פּוטער, זעט זיר, האָב איך אַ ביס? מורא : אין די הינע גרויסע 
היצן קען עס צעניין. און װוי איז ביי אייך ס'געשעפט, רב' חיים ? 

חיים : --- אלטע קליידער --- אויך א געשעפט ! קויפערס זיינען 
אפילו דאָ גענוג, די צרה איז אָבער צו געפינען פארקויפערס. 
שלעפּסט זיך ארום גאנצענע טעג איבער די גאסן, דער שווייס גיסט 
זיך עמער-ווייז פון דיר, שרייסט : , אֶלֵר קלאָ", , אֶלֵר קלאָ", און 
קיינער קוקט זיך אפילו נישט אום. מאכט מען זיך אמאָל קוראזש 
און מען קלאפּט אָן אין אַ טיר --- פארמאכט מען די טיר פאר דיר. 
מיט אזא רונזה, אַז דו דאנקסט גאָט, װאָס דן ביסט אװועק אַ 
לעבעדיקער. עפּעס האָט מען פיינט דעם , אֶלְד קלאָ טרייער". מען 
הוזקט פון אים, מען מאכט נאָך זיינע העוויות, זיין הייזעריקע שטים, 
מען מישט איבער זיין אויסנעשריי, און צייטנווייז טרעפט אפילו, 
אז יינגלעך ווארפן שטיינער אויפן , אֶלֹר קלאָ מען". 

-- עס קומט אָן רב' איטשע. אַ הויכער ייד מיט אַ שווארץ- 
גראָע באָרד. אַן אויפדרוק פון רואיקער גוטסקייט און פארחלומט- 
קייט אויף זיין פּנים. אויף דער פּלייצע טראָנט ער אַ פּאק אלטע 
קליידער, אין איין האנט אַ בינט? כריין און אין דער צווייטער --- 
אַ פלאש ראָסל. 

איטשע: -- רב' חיים, כ'האָב געהאלטן װאָרט: צוגעזאַנט 
אייך צו קריגן כריין, און טאקע געקראָנן. און נאָך אַ פלאש ראָסל 
אויך דערצו. 

חיים : --- פּלא פּלאים ! --- מע} קען קיין שטיק? כריין אויף 
קיין רפואה נישט קריגן, נאָר רב' איטשע, נאט אייך, האָט עס 
געקראָגן !... איי איי איי --- װעט עס זיין אַ שבת : --- געפילטע 
פיט מיט עכטן היימישן זאפרען און כריין מיט ראָסל... נו, ברוך, 
װאָס עפּעס מכח פארקאטשען די ארבל און אָנרייבן די כריין ? 

ברוך : -- איך האָב זיך שוין שבתדיק געמאכט, רב' חיים, 

און אנב כריין רייבן איז נישט מיין מלאכה, עס טריפט מיר פון 
די אויגן נאָכדעם אַ גאנצן טאָג. 

חיים : --- אָ, דו דארמאַיעדניק !... 

איטשע: -- רייבן כריין, זעט איר איז מיין ארבעט. איך 
האָב ליב, ווען עס שטעלן זיך טרערן אין די אויגן, ס'איז אַ לייכטער 
געוויין... 

(איטשע נעמט אראָפּ דעם פּאק קליידער פון פּלייצע, לייגט 
זיי אוועק אויפן טיש און גרייט זיך אריינצוגיין אין דער נאָענטס- 
טער טיר). 

ברוך : -- נו, רב' איטשע, געהאט עפּעס אַ גוטע װאָך ?--- 

איטשע :-- נישט צו פארזינדיקן. מענטשן ווערן דאָ גיך רייך, 
קויפן זיי נייע קליידער. היינט האָט מיר איינער געװאָלט אוועקגעבן 
אַן אָנצוג גאָר אומזיסט. -- איך דערמאָן אים אָן זיין טאטן, האָט 
ער מיר געזאָגט, דעריבער האָט ער נישט געװאָלט נעמען קיין 
געלט ביי מיר. 


היים ; --- און איר, רב' איטשע, האָט זיך אוודאי געדונגען 
מיט אים... 


איטשע : -- יאָ, כ'האָב אים געזאָגט, אז איך װוי? נישט קיין 


צדקה. איך בין אַ הענדלער און איך קויף מיין סחורה, װויל ער 
דאָס שענקען, טאָ זאָל ער דאָס אוועקגעבן אַן אָרעמאן, װאָס נוי- 
טיקט זיך אין דעם. 

חיים : -- נו, נו, דערציילט שוין, װאָס האָט פּאסירט מיטן 
אָנצוג !--- 

איטשע : -- כ'האָב עס אָפּנעקויפט פאר אַ פונט, כמעט נאָך 
אַ נייער אָנצוֹג געווען. 

(ברוך הויבט אָן זוכן אין איטשעס פּאק קליידער) 

ברוך : --- ווו איז דער מלבוש, אפשר מיין מאָס ?--- 

(איטשע נעמט דעם פּאק אויף דער פּלייצע און נייט צום טיר) 

איטשע : -- לאָז ברוך, כ'האָב עס שוין פארקויפט. (גייט אָפּ) 

חיים : -- מסתמה דאָס פארקויפט אַ שווארצן פאר איין און 
צוואנציק שילינג. יאָ, אַ מאָדנער ייד רב' איטשע. ער האָט מזל 
צו קריגן זאכן מער פו} אלעמען. כ'ווייס נישט צי דאָס איז זיין 
פּנים צי װאָס, און װי עס קומט נאָר ביי אַ נוטן ארטיק?, ביי א 

גרויסער מציאה, פארקויפט ער עס תיכף אַ שווארצן אויף , קאָסט". 
אַ מאָדנער ייד, רב' איטשע... (עס קומט ארויס איטשע אָן אַ רעקל 
אין הוילן ארבעה כנפות איבערן וועסטל? מיט אַ ריבאייזן און 
טעלער). 

חיים : --- פאר וויפיל, אַ שטיינער, האָט איר פארקויפט דעם 
אֶנצונ, רב' איטשע {--- 

איטשע : --- פאר איין און צוואנציק שילינג. 

חיים ; -- איר האָט עס פארקויפט אַ שווארצן +--- 

איטשע: -- יאָ, אַ שווארצן. 

חיים : -- (צו ברוכן) --- כ'האָב געטראָפן, הא ? (ווידער צו 
איטשען) --- זאָגט מיר, רב' איטשע, וי האָט עס אַ ייד נישט גאָט 
אין הארצן ? זייט איר געקומען אין אפריקע טאָן טובות, אָדער 
פארדינען עפּעס פאר ווייב און קינדער, אָפּשפּאָרן אַ כּאַר פונט און 
פאָרן אהיים ? --- פון שילינגדיקע רוחים װועט איר דאָך אפילו 
פאר זיך קיין שטיק? טרוקענעם ברויט נישט פארדינען. איך בין 
זיך משער, אז איר האָט געקאָנט קריגן גאנצע דריי פונט פארן 
אֶנצוג. | 

איטשע : -- (שטיל, װי ער װאָלט זיך פארטיידיקט) -- אַ 
מענטש דארף האנדלען לויט נאָטס ווילן, צי מען איז אין דער היים, 
צי ערנעץ אנדערשווו, און די שווארצע זיינען אויך נאָטס קינדער. 
מיין ריוח, װאָס איך נעם צו פון שווארצן איז אַ גאנצער טאָג פון 
זיינע שכירות. דאָס איז נאנץ גענונ. װאָלט עס געווען יושרדיק 
מען זאָל פון אַ ווייסן פארלאננען די פארדינסטן פון אַ גאנצן חורש, 
ווען מען פארקויפט אים אַן אֶנצוג? -- ווען מען האנרלט מיט 
די שווארצע דארף מען האָבן אין זינען זייערע פארדינסטן. 

חיים ;:; -- מפחר, רב' איטשע, קען מען נישט מעסטן מיט 
גאָטס יושר. אויב איר האָט קיין הארץ נישט צו מאכן! קיין ריוח 
פון די שווארצע, טאָ האנדלט בעטער מיט די ווייסע, אָדער פאר- 
קויפט נאָר אייער סחורה די קרעמער. אין מסחר מוז זיין ריוח. 
(עס קומט אָזן טוביה דער טרייער, אַ נירעריקער, פעסט-געבויטער 
ייד מיט אַ נישט-פארקאמטן האלב-קורצן בערדל. ער האָט זיך 
צוגעהערט צום שמועס פון דער ווייטנס). 

טוביה : --- געקומען אין אפריקע מציאות זוכן --- דער בעל- 

טובה'ניק. ער הרגעט דאָך אוועק די פּריזן... און אוועקנעמען פּרנסה 
ביי יידן מעג מען ? מסחר איז מסחר און מען מעג פארדינען וויפיל 
עס לאָזט זיך. 
איטשע : -- איך שטער אייך אוודאי נישט. 

טוביה : -- איר שטערט יע, רב' איטשע. די שחורדיקע ווייסן 
שוין פון אייך, איינער דערציילט דעם אנדערן און זיי ווארטן שוין 
אויף אייך. אמאָל אין אַ זונטאָג אינדערפרי פלעג איך פארקויפן 
לעבן , קאָמפּאָונד" אלץ װאָס איך פלעג נאָר ברענגען. איצט קוקן 
זיי אפילו מיינע זאכן נישט אָן. זיי ווארטן אויף דעם בע? טובה, 
דעם , מוהשלע אידזשוטא". שוין צייט איר זאָלט זיך אָפּטראָגן פון 
דאנעט. 

חיים : --- האָסט אַ גרויסן מויל, טוביה. דעם וועמען ס'איז 
ענג -- זאָל זיך אֶפּטראָגן. די שטאָט איז גרויס און ברייט, און 
קאָמפּאונדס זיינען פאראן גענוג... 

טוביה : -- פון ווען אָן זיינט איר דאָס געװאָרן דעם בעל 


טובה'ס מוליץ יושר ? מיט אַ יפּאֶר מינוט צוריק האָט איר זיך, 


דאכט זיך, אלייף באקלאָגט אויף אים. 


היים ; -- איך באקלאָג זיך נאָך אלץ, ער איז אַ נזלן אויף 


זיך אליין. ער בעולהט זיין ווייב און קינדער. אפריקע איז נישט קיין 
פּלאץ פאר אזא יידן. ער דארף אָנקלייבן אַ ביס? נעלט און פאָרן 
אהיים; אָבער שרייען, אַז ער נעמט אוועק פּרנסה פון אנדערע, דאָס 
זיינען גאָלע נארישקייטן. (עס קומט אָן מיסטער יאנקעלאָווסקי. 
אַ הויכער ברייט-בייניקער ייד מיט אַ גראָבן בויך, גוט געקליירט 
מיט אַ נאָלדערנער קייט איבערן וועסט?). . 

יאנקעלאָווסקי : --- װאָס איז דאָ, אַן אסיפה ? --- איבער װאָס 
קריגן זיך יידן ? --- 

חיים : --- פון ווען אָן ביסטו דאָס געװאָרן אַ רודף שלומניק ? 
נישט וויכטיק וועגן װאָס יידן אמפּערן זיך. זאָג מיר בעסער, װאָס 
הערט זיך מכח אַ שטעלע פאר מיין פּלימעניק. שוין איבער אַ חורש, 
וי דו האָסט אים צונעזאָגט צו קריגן א שטעלע, און דער יונג גייט 
נאָך אלץ ארום אָן ארבעט. פאר אלע גרינע קריגסטו שטעלעס אויף 
מאָרגן נאָך זייער אָנקומען... : 7 

יאנקעלאָווסקי : --- מיינע לייט ווילן נישט האָבן קיין אינטע- 

ליגענטן. דערזעען זיי נאָר אַ פּאֶר ברילן און לאנגע האָר, ווי. מען 
גיט מיר באלד אַ ווונק מיט די אויגן און דאָס מיינט: -- דער 
יאֶלְד איז נישט פאר אונדו. קאפעריטניקעס שרעקן זיך פאר געבי?- 
דעטע מענטשן, עס איז נישט קיין סהורה פאר זיי. מאכט אייער 
פּלימעניק פאר אַ לערער, פאר דעם זיינען זיינע ברילן און זיינע 
לאננע האָר אַ מעלה. 

חיים : -- אַ דאנק אייך פאר אייער עצה, אָבער פון אייך וויל 
איך אַ שטעלע און נישט קיין עצות.. צען שילינג האָט ער אייך 
דאָך שוין איינגעצאָלט, און אַ פונט אַ חודש װועט ער אייך דאָך אויך 
געכן פאר נאנצע דריי חדשים צייט, װוי אלע אנדערע. ווידער, זיינע 
האָר וועט ער זיך אָפּשערן, אָבער די ברילן קען ער נישט אוױיסטאָן, 
ער איז קורצזיכטיק... און אנב זאָנגט מיר, װאָס ארט עס אייערע 
קאפעריטניקעס, אז ער איז אַ נעבילדעטער ? 

יאנקעלאָווסקי ; --- איי, רב' חיים, אַ קלונער ייד, וי איר 
זייט, זאָל אזוי ריידן. איך דערציי? דאָך אייך, אַז -זיי ווילן אים 
נישט האָבן. זיי ווילן יאטן אָן חכמות, יאטן װאָס ארבעטן פאר 
צען פונט דריי חדשים, הברה, ואָס קוקן נישט אויפן זייגער 
און עסן אלץ, װאָס מען גיט זיי און שלאָפן אומעטום, ווו ס'איז 
נאָר בלויז פאראן אַ שטיקל פּלאץ אוועקצולייגן דעם קאָפּ... (איטשע 
גייט אריין אין צימער און קומט תיכף ארויס מיט אַ גלעזערנעם 
סלְאִי אין וועלכן ער שיט אריין די אָנגעריבענע כריין און גיסט 
ארויף ראָסל). 

ברוך : -- ער איז גערעכט, רב' חיים, אייער מענד? וועט זיך 
אין אַ קאפעריטע נישט אויסטויגן. טאקע פארװאָס נישט מאכן פון 
אים אַ לערער ? לשון קורש קען ער דאָך נוט, װעט ער דאן וערן 
אַ ,היברו טיטשער", און פארדינען גוט געלט. מען זאָגט, אז לייבע 
דער לערער פארדינט גאנצע צוואנציק פונט אַ חורש! צו װאָס דארף 
מען האָבן מסחר, אַז מען קען פארדינען אזוי פיל געלט פון 
אנדערע זאכן ? יעדע ואָך קומען אָן נייע משפּחות, און מלמדים 
זיינען: דאָ פאראן וייניק, נישט וי טרייערס, װאָס וואקסן יעדן 
טאָנ, װי שוועמלעך נאָך אַ רעגן. 

חיים : --- ברוך, דו גיסט שוין אויך עצות, הא ? -- צי דען 
ווייס איך עס נישט אליין ? איך בין שוין הייזעריק נעװאָרן פון 

ריירן מיט מענדלען, ער האָט פיינט לערעריי, זאָגט ער, און טו אים 
עפּעס. ער זאָגט, אז אויב ער װאָלט געװאָלט זיין אַ העברעישער 
לערער, האָט ער אויף דעם נישט געדארפט פאָרן קיין אפריקע. 

יאנקעלאָווסקי ; --- און װאָס האָט ער יאָ ליב דער תכשיט.. - 
דווקא אַ קאפעריטע !--- 

חיים ; -- אייך צוֹ להכעיס : --- יאָ, דווקא אַ קאפעריטע. ס'איז 
אים ליב דער שטונק פון אַ קאפעריטע, און גיי טו אים עפּעס... 

= א א --- האָט קיין פאריבל? נישט, רב' חיים, אויב נישט 
קיין מלמד, טאָ פארװאָס מאכט איר נישט אייער פּלימעניק פאר 
קיין טרייער, אָט וי מיר אלע זיינען }--- 

חיים : --- יאָ, וועגן דעם האָב איך שוין אויך געהאט גערערט 
מיט אים, װי? ער אָבער קיין טרייער נישט וערן, ער זאָגט, אַז 
טרייעריי איז פּונקט װוי קרעמעריי, און ער וויל קיין קרעמער נישט 
זיין, שוין בעסער צו זיין אן אָנגעשטעלטער, אַ מענטש ביי יענעם... 

יאנקעלאָווסקי : --- (צעלאכט זיך הויך אויפן קול) --- ער וויל 
זייןן אַ פּראָלעטאריאט, הייסט עס. איך האָב שוין לאנג געהאט אַ 
השד, אַז אייער מענדל איז א סטאטשקעניק. 

חיים : --- נו, און אַז אַ סטאטשקעניק איז װאָס ? --- וועט איר 
אים אפשר גיין פארמסרן ביי דער פּאָליציי? -- אפריקע אין אַ 
פרייע מדינה, מען מסרט נישט.. 

ברוך : -- יאָ, מען מסרט נישט, אָבער דאָ , טרעפּט" מען. 
האָט איר שוין געהערט װאָס ס'האָט פּאסירט מיט פענדער פור" 
מאנען פון פאָרדסבערג ? --- מען האָט דאָך אים ארעסטירט ! ער 
איז יענעם אֶַװונט געקומען אהיים אַן אויסגעמאטערטער, און זיך 
צונגעלייגט אַ וויילע אָפּרוען נאָך פאר וועטשערע עסן, און מיטאמאָל 
-- מען קלאפּט אין טיר. עס זיינען אריינגעקומען דריי פּאָליציי 
לייט, נלייך צוגענאנגען צום בעטל, װו רב' סענדער איז געלעגן, 
אויפנעהויבן דעם מאטראץ און ארויסגענומען פון דאָרט אַ גרויסע 
שטיק נאָלד. אלצדינג איז געווען אן אָפּנעמאכטע זאַך, עם איז 
געווען אַ מיאוסע מסירה... (אין מיטן פון ברוכס דערציילן האָט זיך 
יאנקעלאָווסקי פּאמעלינקעס ארויסגעשארט פון צװישן דעם עולם 
און אויף ניך פארלאָזן די בינע). 

איטשע: --- װאָס הייסט עס אזוינס , טרעפּן" +-- 

ברוך : --- , טרעפּן" הייסט אונטערווארפן עפּעס װאָס, אָט 

אזוי װוי מען ווארפט אונטער אַ ממזר, רּב' איטשע... 

איטשע : -- למאי זאָלן מענטשן דאָס דארפן טאָן אזא זאך ? 

חיים:--- ע, דאָ זעט איר, פארשטייט איר מיך, וװוי? די פּאָליציי 
אנווארפן אַ שרעק אויף די מענטשן, װאָס קויפן בלאטע נאֶָלֶך 
ביי קאפערס, און היות, װוי די אמתע נאָלד-קייפערס איז שווער צו 
כאפּן, , טרעפּט" מען אויף צוויי פארשיידענע אופנים. דער ערשטער 
אופן איז דער פּשוטסטער: -- מען שיקט אונטער אַן אונטער- 
געקויפטן נפש צו איינעם אַ נעבעכל, װאָס קען קיין צויי נישט 
ציילן און מען צערייצט זיין יצר הרע מיט דער גוואלדיקער מציאה : 
מען באָט אים אָן אַ שטיק גאֶלְד פאר אַ װאָסערע נישט איז צען 
פונט, װאָס איז אין דער אמתן ווערט די גראָבע הונדערטער פונטן. 
יענער קען נישט ביישטיין דעם גרויסן נסיון און קויפט אִפּ דאָס 
בלאטע גאָלְד. אָבער דאָ פּאקט מען אים אויפן אָרט, עס וואקסט 
תיכף אויס אַ , דעטעקטיוו" אָדער פּאָליציאנט, װאָס ווארט שוין 
אַ כבאהאלטענער ערגעץ נאָענט דערביי אויף זיין קרבן, און דער 
ייד גייט נעבעך אָפּזיצן אַ פּאֶר שיינע יאָר , הארט לייבאר"... דער 
צווייטער אופן) ווידער איז --- פּשוט אונטערווארפן אַ שטיק רויע 
נאָיד אונטער אַ מאטראץ אָדער אַ בעט פון אן אומשולדיקן 
מענטשן. פאר דער שטיקל שיינער ארבעט קריגט שוין די פַּאֶלִיצֵיי 
אירע מנובלים און די אויסווורפן ווייסן שוין, װי אומגליקלעך צו 
מאכן אָרנטלעכע יידן... 

טוביה : --- מען זאָגט, אַז וועלווקע כ? בוניק האָט עס אונטער- 
געװאָרפן דאָס נאָלד ביי פורמאנען. 

איטשע : --- פע, טוביה, מען טאָר אזוי נישט ריידן. אַ ייר 
קען אזא זאך נישט טאָן. ס'איז אַן עבירה חושד צו זיין אַ מענטשן... 

טוביה : -- אוודאי, וועלווקע כלבוניק -- אַן אומשולדיקער 
מענטש, נעבעך. ס'איז נישטאָ אזא זאַך, װאָס דער הונט װאָלט 
נישט אָפּטאָן פאר נעלט. | 

ברוך : --- איר מיינט צו זאָגן,. רב' איטשע, אז אפילו אין 
דער היים האָט איר קיינמאָל נישט נעהערט פון יידן מסורניקעס, 
װאָס פלענן אויסטראכטן בילבולים און רכילות אויף כשרע יידן 
און זיי פארמסרן ביי דער פֹּאֶלִיצֵיי ?--- 

איטשע : -- עס לאָזט זיך גאָר בשום אופן נישט גלויבן, אַז 
יידן זאָלן אָפּטאָן אזוינע זאכן. (גייט אריין צו זיך אין קאמער). 

טוביה: --- זע נאָר, ער וויל גאָר נישט הערן, אז ביי יידן 
זיינען אויך דאָ' מיאוסע נפשות. רב' חיים, מען דארף זען װאָס 
צו טאָן, כדי צו ראטעווען סענדערן. ער איז אזוי שולדיק אין 
גאָלד-בלבול, וי איך מיט אייך צוזאמען. אזא סקאנדאל טאָר מען 
נישט פארשווייגן. מען דארף דעם ראזבויניק צעברעכן הענט און 
פיס, אזא טריפהענער ביין... 

חיים : --- יאָ, ביסט גערעכט, טוביה, אזא נפש, וי וועלווקע 
כלבוניק פארשטייט נאָר גיין לשון, אָבער די פּאָליציי װועט אים 
פארהיטן, און סענדערן גופא װועט עס נאָרנישט ניט העלפן. אים 
קיין גוטס װועט עס אוודאי נישט טאָן. היינט נאָכן דאוונען װעל איך 
זיך דורכריירן מיט לייאניל ליווי, אונדזער נבאי פון שול, ער האָט 
אַ זון אַן אדװואָקאט. אויף יעדן פאל, יידן, סענדערן מוזן מיר זען 
צו באפרייען ; און אויב קיינזאך װעט נישט העלפן, טוביה, װועט 
מען אַ טראכט טאָן וועגן דיין פּלאן און אָנלערנען די נבוה'קעס 
איין מאָל פאר אלעמאָל, אַז זיי זאָלן גערענקען פאר זייערע 
קינדס קינדער. נו, יידן, עס ווערט שפּעט (קוקט אויף דער זון) 


עס איז שוין צייט אָפּצורײניקן דעם יארד און זיך אָנטאָן לכבור 
שבת. (פון הינטער דער בינע הערט זיך וי אַ גראָבע שטים פרענט. 
זיך נאָך װוו ער קען געפינען דעם , מוהשלע אידזשוטא") 

שטים : -- איז דער , מוהשלע אידזשוטא" דאָ ערגעץ וו 


פאראן } -- יא... | 

טוביה: -- אָ, ער מיינט דאָס רב' איטשן. (אויף דער בינ 
קומט ארויף אַ גרויסער זולו, אָנגעטאָן אין אַ גוטן אָנצוג, באָרוועס 
אָן א הוט. אין די אויערן טראָגט ער גרויסע הילצערנע קלעצלעך, 
אין האנט -- ,נאב-קערי", ער שמייכלט מיט אַ פולן מוי? ווייסע 
ציינער) 

זולו: -- יא, באס, איך זוך דעם , מוהשלע אידזשוטא.... 

ברוך : --- (שרייט אין דער הויך) --- יעס, יעס, ער איז דאָ 
דאָ. (נייט מיטן שווארצן צו דער טיר. קלאפּט אָן) -- רב' איטשע, 
עמיצער וויל אייך זען. (עס קומט ארויס רב' איטשע, אַ שבתדיקער 
אן אויסגעוואשענער, אין א ריינער קאפּאָטע מיט אַ שווארצן הוט) 

זולו: -- (דערזעט איטשען, הייבט אויף זיין , נאב-קערי" 
מיט אַ פריילעכער באגריסונג) -- סאקאבאָנא נקאָסי... 

חיים : --- טוביה, דו קענסט דאָך זיין לשון, פרעג אים װאָס 
וויל ער. (טוביה רעדט צום זולו אין אַ נעמיש פון זולו, ענגליש, 
יידיש און ליטוויש. דער זולו ענטפערט מיט גרויס הנאה. 

טוביה : -- ער זאָגט, אז היינט פרי האָט ער געקויפט דעם 
אָנצוג, און ער האָט אין קעשענע געפונען געלט, װאָס געהערט 
דעם , מוהשלע אידזשוטא", האָט ער אים דערפאר אַ גאנצן טאָג 
ארומגעזוכט און אים איצט אָפּנעבראכט דאָס געלט. 

ברוך, היים, טוביה --- אלע צוזאמען : --- מאַלי?, מאַלי ?... 

זולו: -- (מיט אַ ברייטן צעגאָסענעם שמייכ? ענטפערט 
,מאלי", , מאלי", נעמט ארויס פון קעשענע אַ קאָנװערט מיט אַ 
פינף פונטיקן און באווייזט עס אלעמען) 


ברוך : -- (נעמט צו פון אים דעם באנקנאָט, באקוקט עס 
מעשה עקספּערט) --- יאָ, ס'איז א פינף-פונטיקער, אֶלרייט... (גיט 
איבער דעם באנקינאָט איטשען) 


איטשע : -- (רעדט וי צו זיך אליין) --- װאָס מער פּשטות, 


{ אלץ מער אָרנטלעכקייט. פיר חדשים ארבעט האָט ער אין זיין 


האנט נעהאט, אָבער ער האָט, משמעות, נישט געקאָנט איינרוען 
ביז וואנעט ער האָט דאָס מיר אָפּגעגעבן צוריק. אזא נסיון בייצו- 
שטיין ! נאָטס האנט זעט מען אומעטום, אפילו ביי די שווארצע, 


'מיר זיינען אלע קינדער פון דעם איין רבנו ש? עולם. (צו טוביה'ן, 


הויך) --- טוביה,, זאָג אים, אַז איך בין שטארק צופרידן, װאָס ער 
האָט מיר דאָס געלט צוריקגעבראכט... גאָט װעט אים פאר דעם 
העלפן. 

טוביה : -- (רעדט צום זולו). (דער זולו איז שטארק צופרידן 
פון טוביה'ס רייד, זיין פּנים שמייכלט שטארקער, ער הייבט אויף 
זיין ,נאָבקערי? אין זיין רעכטער האנט, שטעלט זיך אויף דער 
רעכטער פוס, סאלוטירט): --- , סאלי-קאהשלי"... 

טוביה : -- נו, רב' איטשע, װאָס גייט איר איצט טאָן ? אפשר 
נייט איר דאָס געלט אוועקגעבן צוריק דעם שחורליקן פאר זיין 
נרויסער יושרנות ?--- 

איטשע : -- (וועלכער איז די גאנצע צייט געשטאנען וי אַ 

: פארגאפטער, כְאפּט זיך אויף פּונקט וי פון אַ חלום) --- ניין טוביה, 
דאָס געלט איז ניט מיינס איך זאָל עס קענען אוועקגעבן עמיצן. 
ברוך : --- נו, גייט איר דאָס אוועקנעבן צוריק דעם באלעבאָס 
פון וועמען איר האָט אָפּנעקויפט דעם אֶנצוֹג ?--- 
! איטשע : -- אוודאי, וי דען ? ממה-נפשך : -- האָט עס יענער 


בכיון איבערגעלאָזן פאר מיר אין זיין אָנצוג --- װויל איך נישט. 


זיין צדקה; האָט ער דאָס, ווידער, פארגעסן על פּי טעות, --- דארף 
מען אים דאָך אוודאי אָפּנעבן דאָס געלט צוריק. (גייט אריין אין 
זיין צימער) 

ברוך : -- או} פארװאָס, למשל, זאָל מען נישט אוועקנעבן 
דעם , פייווער" צו עמיצן װאָס נויטיקט זיך אין דעם און אין 
מסכים צו נעמען צדקה פון יענעם ?--- | 


חיים : --- איר הערט, יידן, רב' איטשע איז גערעכט, ער רארף 

אומקערן דאָס געלט צו דעם צו וועמען עס געהערט... (הייבט אויף 
דאָס דעק? פון טאָפּ, ניט אכטונג, װוי ס'קאָכט זיך די פיש) --- נו, 
מיינע פיש איז שוין פאָרטיק. יידן, עס איז שוין צייט אויפצורוימען 
אַ ביסל און זיך מאכן שבתדיק. (ער נעמט אראָפּ דעם טאָפּ פון 
פייער און נייט אין צימער) די איבעריקע יידן קלייבן זיך שוין 
אויך פונאנדערצוגיין. דאָ קומט אָן אַ מיידל פון אַ יאָר 17. זי איז 
געקליידט האלב היימיש און האלב אויפן הינן שטייגער) 

מייד?: --- איז רב' חיים דאָ אין דערהיים ?--- 

ברוך : --- יע, ער איז פאראן, אָט דאָס איז זיין; צימער. (דאָס 
מיידל קלאפּט אָן אין טיר און גייט אריין אינעװייניק) 

ברוך : -- עפּעס אַ באקאנטע מויד, איז עס ניט זעלרע, -- 
דעם אלטן משה-לייבס מוזינקע ?--- 

טוביה : --- כ'האָב זי קיינמאָל נישט געזען, אָבער ס'איז גאנץ 
מעגלעך, אַז דאָס איז זי טאקע. רב' חיים איז דאָך אן אָפּטער 
אייננייער ביי משה-לייבן. (װוי צו זיך אלֵיין) אזוי, אזוי, --- איז 
דאָס די פריילן זעלדע באראנאָווסקי... מסתמא אליין געקומען איינ- 
לאדן רב' חיים'ן צו תנאים. און ווער איז דאָס דער חתן, ווייסט 
איר 4 -- 

ברוך : --- װאָס, איר האָט גאָרניט געהערט? -- די גאנצע 
שטאָט ווייס דאָך שוין פון דעם : זאמקע קאפעריטניק, ער קלאפּט 

דאָך אָפּ די טירן ביי משה-לייבן. אין די פופציקער האָט ער זיך 
איצט פארליבט ביז צום טויט, יעדן אָװונט קומט ער צו זיי, זיצט 
דאָרט אִפּ גאנצע שעהן, ווארט אפשר װועט זעלדע ארויס פון איר 
צימער און זיך באווייזן פאר אים, אָבער זי רירט זיך נישט פון 
אָרט, לא, מיט אַן אלף, זאָגט זי. זי װוי? דווקא אַ יינגערן און נישט 
אזא גראָבע זאַך... שכנים האָבן געהערט, וי זי האָט דעם טאטן 
אירן געזאָגט, אז זי װועט זיך בעסער אָנטאָן אַ מיתה-משונה, 
איידער ווערן זאמקע קאפעריטניקס ווייב. אָכער דער אלטער תרך, 
דער משה-לייב, האלט אים אין איין מונטערן : -- נישקשה, זאָגט 
ער, מאלע װאָס אַ יונג מיידל בריקעט זיך, אַ גוט קינד איז זי, און 
זי װעט טאָן, װאָס דער טאטע הייסט, ס'איז נאָר אַ פראנע, װאָס 
זאמקע וועט אָפּשרײבן פון זיינטװוענגן. ביי דעם אלטן איז עס אַ 
מסחר-זאַך. משמעות מען איז שוין דורכגעקומען און מען וועט 
שוין ברעכן טעלערס. 

טוביה : --- די מויד האָט מיר נישט אויסגעקוקט אזוי וי 
מען װאָלט איר שלעפּן צו דער שחיטה. פארקערט, עפּעס האָט זי 
נאָר אויסגעקוקט זייער גליקלעך און צופרידן. 

(עס עפנט זיך די טיר און זעלדע קומט ארויס אויפן שוועל). 

זעלדע: -- איר הערט רב' איטשע, איר מוזט אויך למען 
השם קומען, אַ גוֹטן שבת אייך (אָפּ) 

(ברוך און טוביה קוקן זיך ביידע איבער, קוקן אויף דער 
פארמאכטער טיר און ווארטן, נאָכדעם לאָזן זיי זיך ביידע באגע- 
גענען רב' חיים'ן, ווען ער קומט ארויס אין דרויסן). 

חיים : --- איר זיינט נייגעריק צו וויסן, װאָס אַ שיין יונג 
מייד? האָט געטאָן ביי מיר אין צימער, הא ?--- 

ברוך : --- אויב איר װועט אונז טאקע נישט דערציילן, װאָס 
איר האָט דאָרטן געטאָן, װעט תיכף נאָך שבת, אם ירצה השם, 
אוועקגיין אַ בריוו צו אייער שרה:לאהן, און איך על איר אויס- 
שרייבן פון אלץ, װאָס עס קומט פּאָר אין דער טריפהענער אפריקע 
מיט איר מאן. זאָגט מיר, רב' חיים, איז דאָס געווען זעלרע משה- 
לייבס טאָכטער ?--- 

חיים ; -- און אז יאָ, איז װאָס ? --- װאָס גייט עס דיר, אַ 
שטייגער, אָן ? האָסט, דאָך אַ ווייב מיט קינדער אין דער היים, 

טאָ װאָס ביסטו דאָס אזוי נייגעריק צו וויסץ ער דאָס מייר? איז 
און צוליב װאָס זי אי} אהער געקומען ?--- 
טוביה: --- זי איז געקומען אוודאי אייך איינלאדן צום תנאים. 
היים : --- ניין, צו דער חתונה. 
ברוך און טוביה : --- צו דער חתונה ! ! ! 


חיים : יאָ, צו דער חתונה. װאָס זיינט איר דאָס אזוי נתפּאל. 


געװאָרן ?--- 

ברוך : -- איך האָב געהערט, אז זי האָט געזאָגט, אז זי װועט 
זיך בעסער אָנטאָן אַ מיתה, איידער חתונה האָבן מיט זאמקע 
קאפּעריטניק. 

חיים : -- און ווער דהיינו, האָט עס אייך געזאָגט, אַז זי האָט 
חתונה מיט זאמקען ? 

טוביה : --- װאָס איר לאכט פון אונדז, רב' חיים ? מיט וועמען 
דען האָט זי חתונה ? זאמקע קומט דאָך דאָרט יעדן אָװונט, ער האָט 
צונעזאָגט איר משפּחה הרים וגבעות. 

היים: -- זעט נאָר, נישטאָ קיין סודות אויף דער וועלט, 
אבי איך האָב געמיינט, אַז איך בין דער איינציקער װאָס ווייס, 
װאָס טוט זיך ביי משה-לייבן אין הויו. נו, מילא, אויב איר זייט 
אזוי נייגעריק צו וויסן, װעל איך אייך דערציילן װאָס עס האָט 
פּאסירט, אגב איז עס שוין איצט אויס סוד, זעלדע איז מיר געקומען 
איינלאדן דעם זונטאָג צו איר חופּה. מען שרייבט נישט קיין תנאים, 
מחמת לויטן היגן געזעץ האָט זי שוין חתונה געהאט. איי, איז 
דאָס אַ מיידל ! זי האָט דערזען איר גרויסע סכנה : --- זאמקע האָט 
צונעזאָגט דעם אלטן אָפּצושרײבן אויף זיין נאָמען צוויי הייזער, 
ארייננעמען משה-לייבס עלטערן זון אלס שותף אין איינע פון 
זיינע קאפעריטעס, און אין אלנעמיין זיי נתעשיר צו מאכן, האָט 
נאָם גראָר אונטערגעשיקט אַ שליח. זעלדע האָט זיך פארליבט אין 
אַ גרינעם, װאָס געפינט זיך סך הכל אַ פּאֶר װאָכן אין לאנד. דער 
נרינער האָט דאָ נאָך לעת עתה קיין פּרוטה נישט פארדינט, ער 
האָט אנטליען ביי אַ פריינד זיינעם אַ פייווער, און כדי אויסצומיידן 
דעם גאנצן טאראראם, איז מען היינט פרי אוועק אין געריכט און 
חתונה געהאט, דאָס הייסט ויך ,גערעדזשעסטערט" לויטן געועץ, 
און איצט זיינען זיי שוין מאן און ווייב. אצינד מוז מען שוין 

שטעלן. אַ חופּה. און װי איר זעט, איז זעלדע דאָ געקומען נישט 
בלויז מיך : בעטן קומען צו איר חתונה, נאָר איך זאָל זיך משתדל 
זיין און זיך דורכריידן מיט איר טאטן. ער. סטראשעט, אַז ער 
וועט זי ארויסטרייבן פון הויז און ער וועט בשום אופן נישט ניין 
צו דער חופּה, נאָר מסתמא, װועט ער זיך לאָזן איבערבעטן... נאָכן 
עפן װעל איך טאקע אריבערגיין צו משח-לייבן. איי, איז דאָס אַ 
מיידל, ‏ זאָג איך אייך... 

(עס קומט אָן דוד דער. פּוילישער. אַ מיטל-געוויקסיקער ייד 
אין די דרייסיקער מיט גרויסע װאָנצעס. ער טראָגט אויף דער 
פּלייצע אַ דאָפּלטע אייזערנע בעט). 

דוד : --- רב' היים, איך האָב פאר אייך אַ גרויסע מציאה, --- 
אַ דאָפּלטע בעט, האָב איך פאר אייך... 

חיים : -- אַ דאָפּלטע בֶעט, --- צו װאָס דארף איך עס, דו 
פּאָליאק ? --- 
| = דוד : --- װאָס הייסט צו װאָס ? --- דרשה-געשאנק פאר דעם 
תכשיט אייערן, פאר אייער מענדלען, ער האָט דאָך היינט פרי 
חתונה געהאט. | 
היים : -- ביספט ארונטער פון זינען, װאָס ? --- ווער חתונה 
געהאט !... | 

דוד: -- אָ, אָ, איר מיינט צו זאָגן, אז איר ווייסט נאָך גאָר- 
נישט? -- אייער פּלימעניק האָט היינט פרי חתונה געהאט מיט 
זעלדען, משה-לייבס טאָכטער. עס הייסט אפילו יאָ חתונה געהאט 
און נישט חתונה געהאט. זיי האָבן זיך פארשריבן אין געריכט 
און לויטן געזעץ זיינען זיי שוין מאן און ווייב. 

טוביה : -- נו, רב' חיים, וי געפעלט זי אייך איצט אֶט די 

מויד אייערע {... 

דוד: -- זעלדע האָט אייך פארגעסן צו זאָגן װער דער חתן 
איז, הא ?--- | 

חיים : -- (קלערט אַ רגע, קראצט זיך די פּאה, נעמט אריין 
די באָרד אין האנט און רעדט געלאסן) : 

חיים: -- יאָ, זי געפּעלט מיר נאָר שטארק. (צעלאכט זיך 
שטיל) זעלדע האָט מיר אפילו פארגעסן צו זאָגן ווער דער חתן איז, 
אָבער דער שדוך געפעלט מיר. איך האָב זיך גאָרנישט פאָרגעשטעלט 

או מענדל װעט האָבן אזא קוראזש. װאָס וועט איצטער משה-לייב 
זאָגן אויף דעם, ער וועט זיכער מיינען, אז דאָס אין מיינס אַ 
שטיקל ארבעט. נו, מילא, זאָל ער מיינען... דערוויילע איז שוין גוט 
שפּעט געװאָרן הא ? -- דער שבת איז שוין נאָר נאָנט, מען רארף 
זיך גיין איבערטאָן. (גייט אריין אין צימער) 

דור : --- (שרייט אים נאָך) -- איז װאָס איז, רב' חיים, 
איר ווילט אָפּקויפן דאָס בעט, צי ניט ? !... 


פֿאָרהאנג. 


ר 
שי 


(צווייטער בילד) 


די זעלביקע סצענע פון ערשטן אסט. אַ זונטאָג נאָכמיטאָנ. 
יידן! זיצן ביי די טירן און ווארעמען זיך אין זון. עס סומט אָן 
מענד?: -- אַ יונגערמאן מיט קליינע, שווארצע װאָנצעלעך. ער 
טראָגט אַ הויכן קאָלנער מיט ברילן. י 

טוביה : --- אָ, אַ גאכט אין , יארד" --- רב' חיים, דער נאָווי- 
זשענעץ. : 
(מענדל גייט צו צו רב' חיימען, גיט אים אִפּ שלום-עליכם, 
באגריסט אויך די אנדערע) 

רב' חיים : -- ביסט מיר אַ פיינער פּלימעניק, אפילו נישט 
געקומען אַ פרעג טאָן צי דער פעטער לעבט נאָך. נו, װאָס מאכט 
עפּעס די פּלוניתטע ריינע {... 

מענד?ל: -- כ'בין נאָר היינט פרי צוריקגעקומען. געווען צו- 
געפאָרן אָנקוקן אַ ביזנעס אין די פרי-סטייט. אַ נוטער פריינר 
מיינער װויל מיך ארייננעמען פאר אַ שותף אָט װי איך שטיי און 
גיי. זעלדע איז אויך מיטגעפאָר}. 

טוביה : --- (צו ברוכן) --- אָט װוי דער בור, --- נעטט מיט 
זיין ווייב ווו נאָר ער פאָרט. 

רב' חיים : --- טוביה, האלט ס'מוי?ל. מען רערט דאָך נישט 
צו דיר... (צו מענדלען) אזוי, אזוי, --- קלערסטו שוין טאקע ערנסט 
וועגן אַ תכלית. נו, און וי נעפעלט דיר די ביזנעס ?--- 

מענדל : --- וועגן דעם וועלן מיר שפּעטער ריירן. טאקע געקו- 

מען האלטן זיך אַן עצה מיט אייך, אָבער פריער דערציילט מיר, 
פעטער, װאָס האָט דאָ פּאסירט. כ'האָב געהערט שוין אין ספּריננ- 
פאָנטיין פון די גרויסע רעגנס, װאָס איר האָט דאָ געהאט... 

טוביה : -- גרויסע רעגנס, זאָגט ער. ס'איז געווען אַ מבול... 


רב' חיים : -- יאָ, ס'האָט געגאָסן-גערעגנט אָן אַן אויפהער. 
אַ דאנק גאָט ס'האָט ענדלעך אויפגעהערט, אניט, ווייס גאָט אליין, 
װאָס ס'װואָלט פּאסירט... 

ברוך : -- (פארחלומט, פּונקט װוי ער װאָלט גערעדט צו זיך 
אליין) -- פ'ארא מאכל די זון איז עס... דערלאנג עפֿעס אַ קוק 
אויפן הימל: -- אזא לויטערקייט, אזוינע צארטע װאָלקענדלעך 
און אזא בלאָקייט... גיי און נלױב, אַז גאנצע עלף טעג האָט 
גענאָסן-גערעגנט, און דער הימל האָט אויסגעזען װי אַ שטיק בליי. 
איי, איז דאָס אַ װעלטל! אָט, דאכט זיך, פינצטער חושך, ממש 
די וועלט גייט אונטער, און מיטאמאָל --- איינס, צוויי, דריי, און 
דו קענסט נאָרנישט גלייבן, אַז ס'אין געווען אזא פינצטערניש, 
די זון ווארעמט, אזא העלקייט, אזוי יום טובדיק. 

רב' חיים : -- יאָ, אָט נעכטן פרי האָב איך נאָך געמיינט, אז 
מיר װעלן אװעקטראָגן ווערן מיטן וואסער. אַ שפּאס עפּעס, -- 
עס האָט געגאָסן-גערעגנט אָן אַן אויפהער. דער יארד האָט אויס- 
געקוקט, וי דער קליינער , פּרודל" ביי אונז אין דער היים, נאָר 
פירקאנטיק אנשטאָט רונד... דו װאָלסט גאָרניט גלייבן, מענרל, 
וי מיר האָבן געבראָדזשעט אין וואסער... 


מענדל : --- אזוי, און וי איז עס געווען אין די צימערן ? --- 
אַ ווונדער נאָך, אז אייערע כאלופּעס זיינען אינגאנצן נישט אייג- 
געפאלן. איז עס כאָטש געווען טרוקן אינעװייניק ?--- 

טוביה:---טרוקן וי ביין ! אזוי טרוקן זאָל זיין נאָטע דער חזיר 
זיין גאנצן לעבן. איך האָב זיך געבעטן ביי אים נאָך פון ראש 
השנה אֶףַ: -- רב' נאָטע, באלד קומען אָן די רעגנס, פארריכט 
דעם דאך און עטלעכע ברעטער אין וואנט דארף מען אויך צורעכט 
מאכן... מען װועט מאכן, מען װעט מאכן,--און אזוי ביז צום היינ- 
טיקן טאָג. וי איך בין ארויס אַ לעבעדיקער, ווייס איך אליין נישט. 
אלץ אין צימער איז נאַס, אפילו מיינע צוויי קישנס זיינען דורכ- 

גענעצט. ווען מיין ווייב װאָלט דאָס וויסן, װאָס עס איז געװאָרן 
פון אירע פּוכענע קישנס... 
| רב' חיים : --- (ברוגזלעך) --- טראָנט די קישנס ארויס אויף 
דעד זון, װועלן זיי זיך גיך אויסטריקענען, נאָר פונדעסטוועגן, בעט 
אייער ווייב, זי זאָל אייך צושיקן אנדערע קישנס, מחמת פעדערן 
האָבן די טבע, אז וי נאָר זיי ווערן דורכגענעצט, פארלירן זיי זייער 
אמאָליקע ווייכקייט... 

טוביה ; --- אוי, נאָר דאָס האָט מיר נאָך טאקע אויסגעפעלט: 
--- אפילו נישט האָבן קיין ווייכע קישן אויף נאכטגעלעגער. מען 
מאטערט זיך אָן אַ גאנצן טאָג, מען שלעפּט זיך ארום אויף די פיס, 
נאָר ווען מען לייגט זיך אוועק אויף די היימישע קישנס, רוט מען 
זיך אויס. און איצט --- אפילו דאָס אויך נישט... 

רב' חיים : --- נו, װוי געפעלט אייך אזא ילֹלֶה אויף זיינע 
קישנס ? ! אַ גרויס אומגליק האָט אים געטראָפן. מענטשן האָבן 
זייער האָב און גוטס פארלאָרן, מען זאָגט אפילו, אַז מענטשן האָבן 
זייער לעבן אָנגעװאָרן, און טוביה קלאָגט אז זיינע קישנס וועלן 
נישט זיין אזוי ווייך... 

רב' שאיע : -- (דער שמש, אן עלטערער שול-ייד) גומ? דארף 

בענטשן, אז מען איז ארויס לעבעדיקע, גומל דארף מען 


מענד?; -- יאָ, אוודאי. אויך דארף מען נישט פארנעסן צו 
דאנקען פאר די ראָמאטיס, װאָס מען וװועט דאָ שפּעטער קריגן פון 
דער פייכטקייט. 

רב' חיים ; --- װאָס זיינען דאָס פאר אזוינע רייר, מענדל, 
פון וועמען און פון װאָס לאכסטו דאָ אַ שטייגטוי ?--- 

מענדל: -- איך לאך פון קיינעם נישט, נאָר אויב שוין יאָ 
דאנקען, דארף מען דאנקען פארן שלעכטן אויך, אזוי װוי פארן 
גוטן. 

ברוך : --- זע, װאָס פאר אַ וועזן מען מאכט דאָס פון אַ רעגן. 
דאכט זיך ביי אונדז אין דער ליטע הערט נאָר נישט אויף צו רעגע- 
נען און גאָרנישט---מען באמערקט עס אפילו נישט. מען ווערט נאַס 
און מען טריקנט זיך תיכף אויס... 

טוביה : --- אָ, דו ביסט מיר אַ העלד, נאָר פארװואָס ביסטו 

פּרייטאָג-צונאכט געלעגן און געװוויינט-געכליפּעט אַ גאנצע נאכט?--- 

ברוך ; --- כ'ווייס ? -- פ'האָט זיך געבענקט אהיים. געבענקט 
נאָך דעם ווייב. עפּעס האָט די נאסקייט און דער רעגן שוין צופיל 
דערמאָנט אָן דער היימישער-ליטע. (לאנגע פּױזע) 

רב' חיים : --- יאָ, ס'איז געווען נאַס אין די ביינער און ביטער 
אויפן הארצן. מען האָט נישט געקאָנט ארויסגיין פארדינען. מען 
איז געזעסן און געקוקט דורכן פענצטער אויפן רעגן און די בענק- 
שאפט נאָך ווייב און קינדער אין דער היים האָט געגרישעט אין 
הארצן, אָבער גאָט צו דאנקען, ס'איז פארביי... 

ברוך;--- כ'האָב געהערט, אַז אין די קאפער-לאָקיישנס האָט 
דער רעגן אָנגעמאכט אַ מוראדיקן חורבן. כמעט אלע הייזקעס זיינען 
איינגעפאלן, קליינע קינדער זיינען דערטרונקען געװאָרן, אַ סך 
זיינען געשטאָרבן (אין מבול)... מ'שטיינס געזאָגט, הייזקעס... פון 
בלאָטע געקנאָטן און מיט לויזן בלעך באדעקט. דער רעגן האָט די 
בלאָטע צעלאָזן אוֹן דאָס וואסער האָט דאָס איבעריקע אוועקגע- 
שווענקט און פארניכטעט. אַ גרויסער רחמנות נעבעך... זיי זיינען 
דאָך לעבעדיקע באשעפענישן.. װ 

מענדל: -- און קיינער האָט זיי גאָרניט געהאָלפן ? װאָלט 
אזא אומגליק ביי אונז געטראָפּן, װאָלט מען דאָך עפּעס געטאָן. 

רב' חיים : -- ווער האָט געקאָנט העלפן ?--- די ווייסע זאָרגן 
נישט פאר די שווארצע, און די שווארצע איינער דעם אנדערן 
קענען נישט העלפן, זיי האָבן אליין קיין דאך נישט איבער זייערע 
קעפּ. 

מענדל: --- ניין, פארקערט, זיי העלפן זיך יאָ איינער דעם 
צווייטן. מען דערציילט מיר, אַז ווען ביי די שווארצע גייט עמיצער 
ארום ליידיק אָן ארבעט, טיילט זיך זיינער אַ חבר מיט אים מיטן 


הלעצטן ביסן, אָבער דאָס, װאָס די ווייסע האָבן זיי מיט גאָרנישט 


ניט געהאָלפן איז באמת אַ סקאנדאל. װאָלטן זיי געווען פערד אָדער 
קי, װאָלטן דאן זייערע באלעבאטים זייער אייגענעם לעבן געשטעלט 
אין סכנה און זיי געראטעוועט, אָבער די קאפערס האָבן נישט קיין 
קרוב און נישט קיין נואל, 

| טוביה :--- זעט נאָר, וי דער סטאטשקעניק האָט זיך צערעדט! 
נו, װאָס איז מכח אַ שטיקל שטרייק? אָדער נאָר אַ דעװאָלוציעלע?... 

מענדל: -- ס'וועלן נאָך קומען שטרייקן און רעװאָלוציעס 
אויך... 

טוביה: -- אזוי ? -- דיר און רב' איטשן געפעלט נישט 
װוי מען באהאנדלט די קאפערס ? טאָ װאָס בלייבט איר דאָ, ווער 
דארף אייך דאָ האָבן ? די שחורדיקע זיינען ווילדרע מענטשן, ס'איז 
זיי דען וועץ ניט איז בעסער געווען ? 

רב' חיים : --- נו, איר קריגט זיך שוין ווייטער. לאָמיר בעסער 
ריידן פון היימלעכערע זאכן : -- כ'הער, אַז יאנק? ברוידעס משפּחה 
װי מיר דאכט, ברוך, דיינע קרובים, איז די וואָך אָנגעקומען קיין 
אפריקע. װאָס דערציילן זיי עפּעס פון דערהיים ?--- 

ברוך : --- דאָרטן בושעוועט דער טעראָר: מען ארעסטירט, 
מען שיסט, מען פארשיקט קיין סיביר, מען פּייניקט יירן.. 

רב' שאיע : -- אַז שוסטער-און שניידער-יונגען האָט זיך פאר- 
װאָלט ארונטערזעצן דעם צאר, טאָ װאָס קענען שוין יידן דער- 
ווארטן ? יידן דארפן זיך נישט מישן אין אזעלכע זאכן, דער צאר 
איז שטארקער פון אונדז, די סטאטשקעניקעס, די בונדיסטן מאכן 
אומנליקלעך דאָס יידישע פֿאָקק. 

טוביה : --- כ'מיין אויך אזוי. אױיסראָטן דארף מען זיי אלע- 
מען, דאן װאָלטן יידן קענען לעבן בשלום. אָט שרייבט מיר מיין 
הינדל, אז ביי אונז אין שטעט? האָט זיך אָפּגעטאָן מעשים ; לייבפ 
דער שניידער-יונג האָט אָרגאניזירט אַ שטרייק אין איציק מילנערס 
פאבריק. , דאָלאָי" מיטן צאר און מיט די קאפּיטאליסטן ווילן זיי. 
אויס רייך און אויס אָרעם. און אַז א האלב שטעט? לעבט פון 
איציק מילנערס פאבריק, דאָס הייבט זיי נישט אָן צו ארן. זיי ווילן 
נישט קיין באלעבאטים. הפקר זאָל זיין. שטעלט זיך פאר, --- לייבל 
דער שניידער-יונג און זיינע חברה די סטאטשקעניקעס און 
אפּיקורסים ווילן איבערבויען די וועלט. 

רב' שאיע: -- נו, איז װאָס האָט געטראָפן, לַאָמִיר הערן, 
װאָס איז געשען ?--- 

טוביה : -- װאָס זאָל געשען ? --- איציק מילנער האָט גערופן 
די פּאָליציי און זיי האָבן ארעסטירט לייבלען און נאָך אַ זעקס 
יונגען. דאן האָבן די איבעריקע נעמאכט אַ פּרווו צו באפרייען די 
ארעסטירטע, האָט די פּאָליציי געשאָסן אויפן המון און דערהארנעט 

נישט נאָר סטאטשקעניקעס, נאָר אויך אומשולריקע מענטשן מיט 
קליינע קינדער. װאָס קען מען דערווארטן, אַן מען שטעלט זיך 
קענן מלכות... 

מענדל: -- אַ פיינער ייד, דער איציק מילנער אייערער... 

טוביה : --- געוויס אַ פיינער ייד. א האלב שטעטל? לעבט פון 

. אַ ייד אַ בעל צדקה. 

מענדל: --- אַן עקספּלאָטאטאָר, אַ בלוטזיינער ! 

טוביה ; --- וי געפעלן אייך אזעלכע דיבורים ? אױיסראָטן 
דארף מען דיך צוואמען מיט דיינע בונטאָוושטשיקעס. איר האָט 
אומגליקלעך געמאכט דאָס יידישע פאֶָלְק. מיין הינד? שרייבט מיר, 
אז צאלקע דעם רב'ס זון האָט מען אויך ארעסטירט. װאָס פאר אַ 
פּנים קענען מיר האָבן ביי דער פּאָלִיציי, אז אפילו דעם רב'ס זון 
איז מען אויך חושד..., 

מענד?: -- וי קומט עס, טוביה, אז איר נעמט זיך עס אָן 
אזוי שטארק פארן צאר און די נגידים ? איר, דאכט זיך, האָט 
דאָך געוווסט רעם טעם פון הונגער און ליידן. צי איז עס דען אַן 
עולה, אז מען וויל פּטור ווערן פון טיראנעריי ? (טוביה שווייגט) 

רב' שאיע : --- דאָס איז נאָטס ווילן און מיר דארפן עס אָנ- 
נעמען מיט חסד... עס װועט בעסער ווערן, אָבער אלץ מיט גאָטס 
רצוֹן... ארעמע בעלי מלאכות קענען זיך נישט שטעלן קעגן מלכות. 
מען דארף גלויבן אין גאָט און ווארטן. 

מענדל: -- רב' שאיע, שוין צו לאנג געווארט און גאָט האָט 
נישט געהאָלפן, דארף מעץ זען װאָס צו טאָן און זיך אליין העלפן. 

רב' חיים ; --- איר זייט גערעכט. ס'איז שטארק כיטער, נאָר 
איך װעל אייך זאָגן דעם אמת, װאָלט איך איצטער געווען יינגער 
און אין רוסלאנד, װאָלט איך געזאָגט, אז גלויבן אין גאָט. דארף 
מען טאקע, אָבער מען דארף העלפן זיך אליין אויך. צי דען וויל 
גאָט אז די טיראנען זאָלן שטענדיק הערשן און אז מען זאָל דעם 
אָרעמאן טרעטן מיט די פיס ? וועלכער ייד װוי? דאָס נישט מען 
זאָל פּטור ווערן פון צאר ? נאָר װאָס העלפט עס, אז זיי זיינען אזוי 
שטארק און מיר --- אזוי שוואך 9... 

מענדל: -- בראוואָ, פעטער, אז איר רעדט אזוי האָב איך 
אייך באמת האָלט. (שפּרינגט אויף). 

ברוך : --- (שפּרינגט אויף) יידן, ניט אַ קוק: רב' איטשע 
מיט אַ , פּיקאנין" אויף זיינע הענט... (אלע הייבן זיך אויף אין 
איבערראשונג. עס קומט אָן רב' איטשע, טראָגנדיק אַ שווארצן 
האלב-נאקעטן יינגל. מענד? גייט אים אנטקעגן) 
מענדל: -- איר זיינט מיד, רב' איטשע, לאָזט מיר אייך 
העלפן. (נעמט צו דעם פּיקאנין פון אים) : 
רב' איטשע: -- אַ דאנק, מענדל, ברענג אים אריין אָט דאָ 
ביי מיר אין צימער. 
טוביה: -- (שטעלט זיך אין װעג) װאָס אין דאָס פאר אַ 
ושוגעת ? צו װאָס האָט איר געבראכט אין יארד דעם , פּיקאנין" ? 
רב' איטשע : -- שטער נישט, טוביה. דאָס יינג? איז שטערב- 
לעך קראנק, מען מוו זען אים צו ראטעווען. (שטופּט אָפּ טוביה'ען, 
עפנט די טיר פאר מענדלען. רב' איטשע און רב חיים נייען אריין 
אין צימער נאָך מענדלען, פארמאכן די טיר. פון די אנדערע צימערן 
קומען ארויס יידן אָן רעקלעך, אנדערע האלב-פארשלאָפן. עס 
קלייבט זיך צונויף אַן עולם). | 
שטימען : -- װאָסי ?... װאָס האָט פּאסירט ? װאָסי דער 
טומל ? װאָס, א קראנקער פּיקאנין ביי רב' איטשען אין צימער ?... 
טוביה: -- רב' איטשע איז שוין אין נאנצן ארונטער פון 
זינען. 
(רב' חיים עפנט די טיר, בלייבט שטיין. 
רב' חיים : -- ברוך, לויף תיכף אריבער ברעננען דאָקטאָר 
בודייטשקין, אמאָל וועסטו אים געפינען אין גרינעם בית המדרש. 
(אָפּ. פארמאכט די טיר הינטער זיך. ברוך -- אָפּ) / 
משה : -- (אַ טרייער) דערצייל, װאָס האָט דאָ פּאסירט. 
שאיע : -- האָסט דאָך נעהערט ; רב' איטשע האָט געבראכט 
צו זיך אַ קראנקן פּוקאנין. גאָט ווייס צי ס'איז, חלילה, נישט קיין 
אָנשטעקנדיקע קראנקייט. 
טוביה: -- דער בעל טובהניק װועט אונז אלעמען אומנליקלעך 
מאכן. געוויס אין עס אַ שטארק אָנשטעקנדיקע קראנקייט. מען 
טאָר עס נישט דערלאָזן. 
יודל: -- (אַ טרייער) ס'איז אן אומדערהערטע זאַך צו ברענ- 
נען אַ קאפער צו זיך אין צימער. מאלע װאָס אַ קאפער איז קראנק... 

טוֹבָיה ;: --- (קלאפּט אין רב' איטשעס טיר. עס קומט ארויס 
מענדל). רב' איטשע איז אראָפּ פון זינען. מען טאָר עס נישט 
צולאָזן. מען דארף רופן די פּאַליצֵיי 

מענד?: -- אזוי! די פּאַליציי, הא ? -- איר מיינט איר 
זיינט ביי זיך אין שטעטל. פע, יירן, וי שעמט איר זיך דאָס ניט, 
װאָס האָט איר זיך אזוי דערשראָקן ? פוֹן וואנענט וייסט איר, 
אַז עס איז אַן אָנשטעקנדיקע קראנקייט. מען האָט געשיקט רופן 
דעם דאָקטאָר, טאָ ווארט אַ וויילע און מאכט נישט קיין טומל. 

טוביה : -- איך בין דיר מוח? דיין מוסר. ס'איז אַ סקאנראל 
צו שטעלן אין סכנה דאָס לעבן פון צענדליקער יידן. פארװאָס האָט 
ער נישט קיין רחמנות אויף אונזערע ווייבער און קינדער, און ווער 
וועט אויף אונז אכטונג געבן, אויב מיר וועלן ווערן קראנק ?--- 


שטימען : -- טוביה איז גערעכט, מען טאָר עס נישט דער- 
לאָזן. מאלע װאָס עס זיינען פאראן קראנקע... אַ קאפער ביי זיר 
אין בעט !... מען דארף אים הייסן זיך אָפּטראָגן מיט זיין קאפערל, 
װאָס איז דאָ אַ שפּיטאָל ? --- גענוג שוין אָנגעליטן זיך פון זיינע 
משוגעתן... (עס קומט אָן ברוך מיט דאָקטאָר בודייטשקי, --- אַ 
מיטליעריקער מענטש מיט אן , עמילזאָלא" באָרד, אין פּענסנע. 
ער בלייבט שטיין פארווונדערט, הערט זיך צו צום אויפגערעגטן 
עולם) 

דר. בודייטשקי ;: -- װאָס האָט פּאסירט, ייד ? פארװאָס 
אזא טומל {... 

שטימען : -- געבראכט צו שלעפּן אַ קאפערל מיט אן אָנ- 
שטעקנדיקער קראנקייט... שטעלט אין געפאר דאָס לעבן פון אלע- 
מֶען אין יארד... מיר האָבן איבערנעלאָזן ווייב און קינדער אין 
דער היים... 

דר. נודייטשקי : --- איך בין דער דאָקטאָר און איר ווייסט 
שוין, װאָס די קרענק איז. בארויקט אייך, יידן. אויב דער פּיקאני! 
האָט אַן אָנשטעקנדיקע קראנקייט, װעל איך אים תיכף אוועקנעמען 
אין שפּיטאָל פאר איזאָלירטע... (דער דאָקטאָר און מענר? גייען 
אריין ביי רב' איטשען אין צימער). 

טוביה: -- איך טרוי אים נישט דעם דאָקטאָר. עפּעס אויך 
אַ נישט-גלאטער. האלב אַ סטאטשקעניק, האלכב אַ ישיבה-בחור.. 

די ינאט בר :55 ימי 2456 4 


.יהי .2 ר יט = =יביב = א ,2 ך שיט 
= ב2 נערמעינננטע בנ עטיל בי יב שש הדעה 
= בי = = יי 7 ימ 


א צער-בעליחיימניק... אזא האָט אויף אלעמען רחמנות אחוץ אויף 
אייגענעם ווייב און קינדער. ער נייט ארום צו פּאציענטן אכצן 
שעה אַ מעת-לעת און בעט ביי קיינעם נישט קיין געלט. דערפאר 
האָט טאקע זיין ווייב גרויסע צרות. ער און רב' איטשע זיינען 
אַ פְּאָר. (עס קומען אריין רב' חיים און מענד?) 

רב' שאיע : -- אפשר, רב חיים, דארף מען טאקע אריינרופן 


| אן אנדער דאָקטאָר? -- גאָט אלייץ הייסט דאָך אָפּהיטן דאָס 


געזונט. ס'איז אן עבירה צו שטעלן ס'געזונט אין געפאר. גאָט ווייס 
װאָס פאר אַ מיאוסע קראנקייט ס'קען זיך נאָך צעשפּרײטן. 
= חיים : --- פע, יידן, אזוי צו ריידן וועגן דאָקטער בודייטשקין.. 
איר דארפט זיך שעמען אין אייער וייטן האלדז אזוי צו ריידן. 
דאכט זיך, אַז עמיצער פון אייך ווערט קראנק, רופט מען נלייך 
דאָקטאָר בודייטשקין, און ער היילט אייך צי איר צאָלט אים, אָדער 
בי 

מענדל: -- אַ דאָקטאָר מוז גלייך מעלדן וועגן יעדער אָנ- 
שטעקנדיקער קרענק, ציטערט נישט אזוי שטארק איבער אייערע 
פעלן. 


טוביה ;: -- אים רעדט זיך גרינג : --- קיין ווייב און קינדער 


אהיים האָט ער נישט איבערגעלאָזן. 

ברוך :--- נו, זאָל זיין שטי?. לַאָמִיר ווארטן װאָס דער דאָקטאָר 
וװועט זאָנן. 

טוביה : --- און אַז ניט קיין אָנשטעקנדיקע קראנקייט, -- 
וי קען מען דאָס צולאָזן אריינצונעמען אַ קאפער ביי אַ וױיסן 
אין צימער {--- 

מענד?: -- װאָס, אַ שווארצער איז ביי אייך קיין מענטש 
ניט ? -- 

טוביה ;: -- מיט ספטאטשקעניקעס רייד איך נישט,--אַ קאפער 
איז געוויס קיין מענטש ניט. אויב רב' איטשע בלייבט וווינען אין 
יארד, װעל איך תיכף פארלאָזן דעם פּלאץ. ס'איז נישט צו דער- 
האלטן פון אים. (עס קומט ארויס דער דאָקטער, רופט צו ברוכן, 
דערלאנגט אים אַ רעצעפּט. ברוך, גייט אוועק). 

שטימען : --- נו, נו, דאָקטאָר, זאָגט שוין אויף װאָס איז דער 
פּיקאנין קראנק. אָנשטעקנדיס,, נישט אמת {.... 

דר. בודייטשקי : --- דער פּיקאנין איז נאָר געפערלעך סראנס, 

צי מיר וועלן אים קענען אָפּראטעװען, ווייס איך נישט. 
טוביה ; --- אהא, איך האָב אייך געזאָנט, אז ס'איז אַ געפער- 

לעכע קראנקייט. ווען נעמט איר אים אוועק אין שפּיטאָל ?--- 

דר. בודייטשקי : -- נעפערלעך ? -- יע, אָבער נישט אָנ- 
שטעקנדיק. דער פּיקאנין האָט , דאָבל נעמאָניע", --- לוננען אָנֵ- 
צינדונג. דאָס איז נישט סיין אָנשטעקנדיקע קראנקייט, אָבער זייער 
אַ געפערלעכע. איך קען אים פון דאנען נישט אוועקנעמען. ס'איז 
נישטאָ קיין שפּיטאָל פאר שווארצע, ווו אריינצונעמען דעם יינגל, 
ער װועט מוזן בלייבן דאָ אויף אַן אָרט. 

טוביה ; --- פארװואָס נעמט איר אים נישט צו זיך אין שטוב ? 


'מיר ווילן אים דאָ נישט האָבן. 


דר. בודייטשקי : --- עס איז נישט שיין אזוי צו ריידן! -- 
פּקוח נפש, עפּעס אַ קלייניקייט. רב' איטשע האָט געטאָן אַ גרויסע 
מצוה ; װאָלט ער דעם פּיקאנין איבערגעלאָזן אין לאָקיישן, װאָלט 
ער געוויס אין אַ טאָג ארום געשטאָרבן. צי ס'וועט אונדז געלינגען 
אים צו ראטעווען צי נישט איז אַן אנדער זאַך, אָבער רב' איטשע 
האָט געטאָן אַ שיינעם טאט... 

רב' חיים : -- דו ביסט אַ מיאוסער נפש, טוביה. וי איז 
דאָס אַ מענטש אזא פּחדן. װאָס שרעקסטו זיך אזוי פאר ריין 
אייגענער הויט ? ראטעווען אַ מענטשנס לעבן איז אַ גרויסע זאַך. 
רב' איטשע האָט דערציילט, אז ער האָט געפונען דעם פּיקאנין 
איינער אליין אין אַ צעבראָכענער בלעכענער הייזקע. זיין מוטעד 
איז געשטאָרבן מיט אַ פַּאֶר טענ צוריק און ער איז געלעגן אין היץ 
און נאסקייט. פע, איך האָב נאָרניט נעװווסט, אז עס איז פאראן 


יאזויפיל אכזריות ביי יירן... 


טוביה : --- ניין, מיר ווילן ניט האָבן דאָ דעם נישט גלאטן. 
מיר זיינען געקומען דאָ מאכן אַי לעבן, איבערנעלאָזן ווייב און 
קינדער אהיים, זאָל ער אונז לאָזן צורו. יעדן טאָג א נייער משוגעת. 

משה : --- ס'איז אונדז גענוג פינצטער און ביטער אליין אָן 
די צרות פון די שחורדיקע. 

יודל: --- אויב ער וויל פארדינען מצוות, טאָ זאָל ער גיין 
צווישן) די יידישע אָרעמלייט און קראנקע. 


27 


זלמן : -- װאָס-וועט די פּאָליציי זאָגן, ווען זי װעט אויס- 
געפינען, אז אַ. קאפער געפינט זיך אין זעלביקן צימער ! און ליגט 
קראנק אין בעט פון אַ ווייסן. : 

דר. בודייטשקי : --- יידן, מען דארף זיך מער שרעקן פאר 
אַ שווארצער נשמה, וי פאר אַ שווארצער הויט. איר דארפט זיך 
נרוֹיס האלטן מיט רב' איטשן, איר דארפט שטאָלצירן מיט דעם, 
אז איינער פון אייך האָט זי דערהויבן צו אַ מדרגה פון מענטש- 
לעכקייט. ' 

טוביה: -- (שרייט) מוח? אייערע שיינע רייד, מיר וילֿן 
אז רב' איטשע און דער פּיקאנין זאָלן זיך אָפּטראָגן פון דאנען. - 

רב' איטשע : -- (ארויסקומענדיק פון צימער) איך בעט אייך, 
יירן, שרייט נישט אזוי, מאכט נישט אזא טומל. א לעבעדיקע 
באשעפעניש ראנגלט זיך צווישן לעבן און טויט... 

יוד?: -- ראנגלט זיך נישט אנדערשווו, וי ביי אונז אין 
יארד... 

רב' חיים : -- איך האל זיך שוין אָנגעהערט נגענוג מיאוסע 

דיבורים פון אייך. זאָל אייך גאָט נישט שטראָפּן פאר אייערע רייד. 

שאיע : -- גאָט אליין הייפט זיך דעם מענטשן אָפּהיטן, און 

צו טראכטן פון אייגענעם ווייב און קינדער איז אויך נישט קיין 
זינד. 


זלמן + -- נאָך אַ נס, אז רב' איטשע איז אַ פארהייראטער... 
רב' חיים : -- האלט ס'מויל, דו גראָבער יונג. 


משה: -- מען דארף, פון דעסטװועגן, פרענגן דעם דאָקטער, 
װאָס מען קען געבן עסן דעם חולה, כ'מיין מען דארף תיכף ניין 
קוילענען אַ הינדל. (עס קומט ארויס דר. בודייטשקי) --- דאָקטאָר, 
הינערשע זופּ װעט מען קענען געבן דעם קראנקן ?--- 

דר. בודייטשקי ; --- אָט האָסטו דיר יידישע גזלנים : מען 
טומלט און מע} בייזערט זיך, נאָר אָן הינערשע יויך פאר אַ קראנקן 
פארגעסט מען ניט. יאָ, הינערשע זופּ װעט מען קענען געבן, אָבער 
זעט, אז דער חולה זאָל, חלילה, דאָ נישט עסן קיין טריפה ביי 
אייך... 

משה: -- זאָרגט אייך נישט, דאָקטאָר. זאָל דער פּיקאנין 

נאָר געזונט װערן, װעט אים שוין גאָרנישט פעלן און אלץ װעט 
זיין כשר... 

ֿוביח : -- בא ! (גייט אריין צו זיך אין צימער) 

יורל: --- כ'ווייס טאקע נישט צוליב װאָס מע האָט געמאכט 
אזא טומל, 

משה: -- כ'וייס, נאָך אלעמען איז דאָך אַ קאפער אויך 
אַ מענטש. 

שטימען : --- געוויס, געוויס... (דער עולם גייט זיך פונאנדער) 

מענרל : -- פעטער, איך זע די געפאר פון אַ פּאָנראָם אין 
פארביי. 

4 חיים: -- דו שוטה איינער, מיינסט זיי האָבן געמיינט 
עפּעס שלעכטס ? נלאט אזוי, מען האָט ליב זיך צו טומלען און 
קריגן זיך. נו, אוודאי שוין פארזאמט מנחה. און איצט, פּאניע 
דאָקטאָר, אפשר װעט איר גיין מיט מיר אין שו? אריין ? היינט, 
דאכט זיך מיר, זאָגט איר דאָך אין גרינעם בית המדרש דעם בלאט. 

דר. בודייטשקי : --- ניין, היינט איז לחלוטיןף נישט מענלעך, 
כ'האָב נאָך פיל פּאציענטן צו באזוכן. אין די רעגנס האָבן זיך 
אַ סר מענטשן צוגעקילט, זאָגט זיי, זיי זאָלן אויף מיר נישט ווארמז. 

בי חיים: -- באזוכן קראנקע אין טאקע א סך בילכער. 
מענרל, אפשר וועסטו גיין מיט מיר, װעלן מיר זיך איבערריירן 
מכח דיין ענין. 

מענדל : -- גיין, פעטער, איך װעל בעסער קומען נאָך 
וועטשערע. 

זלמן : -- שוין דריי חדשים אין אפריקע, און ווייס נאָך נישט, 
אַז מען דארף זאָגן , סאַפּער" און נישט וועטשערע ! 


פאָרהאנג. 


דאס נעקעסטלטע רעקל 


רעצרצייפ וננ 


מאָנטאָג פרי ווערט דער אױטאָ-פארקער אין געוויסע גאסן 
אין יאָהאנעסבורג אָפּגעשטעלט דורך אַ מענגע מענטשן, װאָס ווערן 
געפירט. זיי קריגן דאָס רעכ? אויפן וועג. 

אייגנטלעך קומט פאר אָט די שטערונג אין פארקער יעדן פרי- 
מאָרגן. נאָר מאָנטאָג איז דאָס מער אימפּאָזאנט. מאָנטאָג איז די 
מענגע מענטשן פיל גרעסער. דאָס פירט מען הענט-געשמידטע 
שווארצע ארעסטאַנטן פון דער שטאָטישער טורמע צום געריכט- 
הויז. 

אַ צארטער ציטער נעמט דורך די פארבייגענדיקע --- אזויפֿיל 
פארברעכער ! : 

פיר אין אַ ריי גייען זיי, די הענט-געשמידטע ארעסטאַנטן. 
יונגע און אלטע. הויכע און נידעריקע, מאָגערע און דיקע, אָפּנע- 
ריסענע און אין שמאטעס אָנגעטאָן. אנדערע -- אין דעקעס איינ- 
געהילט. פאראן אויך אזעלכע, ואָס זיינען גאנץ גוט געקליירט. 
אלע סארטן פון שווארצקייט זעט מען אין זייערע פּנימער. 

דאָס פירט מען די פארברעכער פון , וויק-ענר". וועמען מעןן! 
האָט געכאפּט גנבענען, וועמען שיכורן ; וועמען מען האָט געכאפּט 
פארקויפן בראנפן ; ווער עס האָט אַ מעסער אין עמעצן אריינגע- 
שטאָכן און ווער עס איז ארויס אין גאָס אָן אַ שריפטלעכער ספּע- 
ציעלער דערלויבניש פון באלעבאָס (, ספּעש? פּאַס"). 

מען גייט שנעל, צו פיר אין אַ ריי. דער אויטאָ-פארקער ווערט 
נגעשטערט. טראמוואיען וואדטן. איילט מען צו די הענט-געשמידטע. 

מענטשן טראכטן ; אזוי פאל פארברעכער. 

און אנדערע טראכטן, אז עס איז נוט, װאָס די מאַכט איז 
וואך : ס'גיט בירנער אַ נעפיל פון זיכערקייט. 


די ארעסטירטע אטעמען אֶפּ פרייער, ווע זיי קומען אָן צום 

געריכט-הויז. בעסער אין טונקעלן צימער פון געריכט-הויז, בעסער 

אין טורמע, איידער דאָס גיין איבער דער גאַס מיט געשמידטע הענט. 

אין נאַס איז אזוי טומלדיק און אזויפיל?ל אומפריינדלעכע בליקן. 
4 0 


אין דער דריטער ריי געפינט זיך דזשעקסאן -- אַ געזונטער, 
שיין געבויטער זולו, מיט געקרייזעלטע פּאות און װאָנצן. ער גייט 
מיט אראָפּגעלאָזטע אויגן ; און דער, צו וועמען זיין האַנט אין 
צוגעשמידט, האַלט אין איין נגעבן אים אַ צי פארויס, ווייל? דזשעק- 
סאן בליינט כסדר הינטערשטעליק. 

! ער ווייס ניט, פארװואָס מען האָט אים ארעסטירט. ער שעמט 
זיך פאר די פארביינייער און ער פילט זיך באליידיקט, װאָס ער, 
אַ זולו, זאָל זיין געשמידט צוזאמען מיט אַ מעטשאַנגאָ, אַ לומפ, 
א גנב. 

שוין באלד ניין יאָר, זינט ער ארבעט אין יאָהאנעסבורג. אלע 
צווייידריי יאָר פאָרט. ער אהיים אויף אַ זעקס חדשים. ווייבער האָט 
ער צוויי, און קינדער, און איצט נאָכן טויט פון זיין פּאָטער איז 
ער דער עלטסטער פון זיין משפּחה. שוין נעקלערט אויפהערן צו 
ארבעטן פארן ווייסן. עס פּאַסט ניט פאר אים -- דעם עלטסטן -- 
צו זיין אַ לענגער אַ ,קיטשן-באִי". דער יאר איז געווען אַ גוטער : 
מיליעס איז אָנגעוואקסן לרוב ; און די בהמות -- האָט מען אים 
דערציילט --- זיינען פעט ; און זעקס יונגע קיעלעך זיינען צוגע- 
קומען. אָט, נאָך אַ ביסל צייט און ער װאָלְט שוין פארלאָזן די 
שטאָט מיט די ווייסע אוֹיף שטענדיק און װאָלט שוין ווידער 
געלעבט, וי אַ מענטש, מיט מענטשן גלייך, וי עס האָט געלעכט 
זיין פאָטער און זיין פאָטערס פאָטער. 

גיין יאָר אין דער גרויסער שטאָט געלעבט און זיך די נאנצע 
צייט אויסגעהיט פון דער פּאָליצײי. און איצט, נאָענט פארן אָפּפאָרן 
אויף שטענדיק -- גאָר ארעסטירט: 

פארװואָס ? ! 

פארװאָס פירט מען אים און װאָס װועט מען טאָן מיט אים ? 
װאָס פאר אַ שלעכטס האָט ער אָפּנעטאָן? די גאנצע צייט אזוי 
זיך געהיט. קיינמאָל ניט געטרונקען ; אפילו ניט געשלאָנן זיך מיט 
די, וועלכע ער האָט פיינט געהאט ; אויסבאהאלטן און פארזיכטיק 

געהיט אלע זיינע פּעסער. ער פלעגט פְּרו קומען אהיים. געצאָלט 
זיינע שטייערן (טעקס) אין דער צייט. ער האָט אלעמאָל גוט און 
נעטריי געארבעט, און װו נאָר ער האָט געארבעט, פלעגט ער קענען 
קריגן די שטעלע צוריק ; די באלעבאטים פלעגן צוגעבן, אַז רושעק- 
סאן איז אַ ,נוד באִי". װאָס ווילן די ווייסע פון אים איצט ? װאָס 
פאר אַ שלעכטס האָט ער אָפּגעטאָן ? 
6 

עס פרעגט אים דער איבערזעצער מיט גרויס צאָרן און רונזה: 
װאָס האָט ער געטאָן אונטערן בעט פון דער ווייסער פרוי ? דזשעק- 
סאָן, אַ דערשראָקענער, פארשטייט ניט. דער לשון האָט אים אִפּ- 
גענומען. 

און אַז דער איבערזעצער דונערט ארויס אַ צווייטן מאָל די 
זעלביקע פראגע, ענטפערט דזשעקסאן נאָך מער דערשראָקן, אַז 
ער ווייס ניט. : 

דער איבערזעצער גיט איבער דעם ריכטער, אַז דער באשול- 
דיקטער ווייס ניט, פארװאָס ער האָט זיך אריינגעננבעט צו דער 
ווייפער פרוי אין צימער. 

דאָס געריכט באשטימט, אַז דושעקסאן דארף געמשפּט ווערן 
דורך אַ העכערן געריכט. דזשעקסאָנען פירט מען אֶפּ אין טורמע. 


אין זיין ווינקל?, אין טורמע, איז דזשעקסאן געזעסן וי אַ 
פארגליווערטער. עפּעס וי זיין גאנץ װועזן װאָלט אָפּנעשטאָרבן. 
און שלאנגען האָבן זיך אריינגעריסן אין זיין מוֹח. 

װאָס האָבן די מילונגעס --- די ווייסע --- געמיינט מיט דער 
פראגע : װאָס האָט ער געטאָן אונטערן בעט פון אַ ווייסער פרוי ? 

אפשר האָבן אים די בייזע רוחות פארשלעפּט אהער ? 

אפשר זיינען דאָס גאָר ניט קיין ווייסע --- די פּאָלִיציאנטן, 
דער ריכטער ? אפּשר איז דאָס גאָר ניט קיין מענטש אָט דער שוואר- 
צער איבערזעצער, וועלכער האָט אזוי שרייענדיק געשטעלט אים 
די פראגעס ? אפשר זיינען דאָס די שרעקלעכע גייסטער, װאָס זיין 
פֿאָטער פלענגט אים דערציילן וועגן זיי ? 

איז עס דען מעגלעך ? קענען דען די רוֹחוֹת אזא שפּי? אִפּ- 
שפּילן ? . 


שלאננען רייסן זיך אין זיין מוח, 

מיט װאָס האָט ער זיך פארזינדיקט קענן דעם אנדענק פון 
זיינע עלטערן ? | 

מיט װאָס ? מיט װאָס ? ! 


די נאכט איז פאר דזשעקסאָנען געווען אַ שרעקלעכע. גרוי- 
זאמע רוחות האָבן אים נעמאטערט. שלאנגען, רויב-פיינלען האָבן 
אים שטיקערווייז געריסן. דער פרימאָרגן האָט אים צו דער ווירק- 
לעכקייט געבראכט. | 

ער האָט פּרובירט דערמאָנען זיך, װאָס עס האָט מיט אים 
פּאסירט זינט דעם זונטאָג נאָך מיטאָג : אָפּנעטאָן זיין ארבעט אין 
קיך, האָט ער זיך יום-טובדיק אָנגעטאָן און אין אוועקגעגאננען 
אין שטאָט באַזוכן אַ ברודער זיינעם. אױיסגעפּוצט זיך אין זיין 
נייעם רעקל דעם ברוינעם ועקל מיט די קעסטעלעך, װאָס איז 
אים אזוי שטארק געפעלן געװאָרן. דער קרעמער האָט אים געזאָנט, 
אַז אין אָט דעם רעקל זעט ער אויס וי אַן עכטער זולו-טשיף. דאָס 
געקעסטלטע רעקל איז טאקע אלעמען געפעלן געװאָרן. מען האָט 
עס באקוקט, ארומגעטאפּט, געפרענט דעם מקח. דזשעקסאָן איז 
שטארק שטאָלץ געווען מיט זיין געקעסטלטן רעקל. אויף צוריקווענס 
איז אים אויסגעקומען צו גיין דורך אַ נאָך ניט פארבויטן טייל 
פון שטאָט. פַּלוצים האָט ער דערהערט -- צוויי רייטערס סומען 
אָן אין זיין ריכטונג. ער האָט אלעמאָל מורא געהאט פאר פֹּאֲלי- 
ציאנטן און פלעגט שטענדיק אויסמיידן. ער האָט פיינט, אַז מען 
שטעלט אים אֶפּ און מען בעט אים ווייזן זיין פּאַס. ער האָט שטאר 
געװאָלט אויסמיידן די פּאָליציאנטן. נאָר --- װי אזוי ? ער האָט 
נעוווסט, אַז לויפן טאָר מען ניט, ווייל הייבט ער אָן לויפן, וועלן 
זיי אים כאפּן גלאט אין דער וועלט אריין. די רייטער-פּאָליציאנטן 
האָבן אים אָפּנעשטעלט, געפאָדערט ווייזן זיי זיין פּאַס. אלין איז 
געווען אין אָרדענונג. נאָכדעם האָט מען אָנגעהויבן שטעלן אים 
פראגעס : פונוואנען קומט ער ? דורך וועלכע נאסן איז ער געגאנגען 
פון שטאָט ? 

אויף אלע פראגעס האָט ער גלייך און אמתדיק נעענטפערט. 

די פַּאָלִיציאנטן האָבן זיך באראטן; לאָזן אים ניין אָדער 

ארעסטירן ? דוכט זיך, אַן ארנטלעכער שווארצער. קיין אלקאַהאָל 
הערט זיך ניט פון אים. ער האָט אַן אנשטענדיקן אויסוען. 

פון דער אנדער זייט -- האָט דאָך דער שווארצער אליין 
געזאָנט, אַז ער איז פארבייגעגאננגען די גאַס, ווו ס'איז פאָרגעקומען 
דער פאל מיט דער ווייסער פרוי. מען האָט זיי געזאָגט, אז דאָס 


איז נעווען אַ ברייטביינערדיקער גרויסער שווארצער; און אנ 


האָט מען געהייסן ארעסטירן אלע פארדעכטיקע. 

די פּאָליציאנטן האָבן באַשלאָסן אים צו ארעסטירן. 

1 

עטלעכע טעג פון צעטומלטקייט און האלב אומבאוווסטזיין 
זיינען פארביי. 

עס האָבן אים אלץ געמאטערט די ספקות, צי אין ער צווישן 
רוחות פארטראָגן געװאָרן, צי דאָס אלץ איז ווירקלעכקייט. איין 
פרימאָרגן האָט מען אים גענומען צום געריכט-הויז. מען האָט אים 
אהיינגעפירט אין אַ גרויסן צימער און אוועקגעשטעלט אין אַ ריי 
צווישן דרייסיק אנדערע שווארצע. ער האָט ניט געוווסט און ניט 
פארשטאנען, פארװאָס זיי שטייען אזוי אלע אויסגעשטעלט, פאר- 
װאָס אלע שווייגן אזוי דערשראָקן. נאָך לאנגער ווארטעניש זיינען 
אריינגעקומען פּאַליציי-באַאַמטע מיט אַ מיטליאָריקער פרוי. מען 
האָט געהייסן דער פרוי, זי זאָל גוט באטראכטן און דערקענען דעם 
שווארצן, וועלכן זי האָט געפונען אונטער איר בעט. 

די פרוי איז פּאמעלעך געגאנגען פארביי דער שורה אויס- 
נעשטעלטע שווארצע הי און צוריק און האָט, דוכט זיך, קיינעם 
ניט דערקענט. פּלוצים האָט זי זיך אָפּגעשטעלט לעבן דזשעקסאָנען 
און, ניט אויפהייבנדיק איר בליק צו זיין פּנים, האָט זי לאנג 
נעקוקט אויףּ דעם אויבערשטן טייל פון זיין קערפּער. די פּאַליצַיי- 
באַאַטמע איז עס אויסגעקומען שטארק מאָדנע. עפּעס האָט זיך זיי 
אויסגעדוכט, אז דזשעקסאָנס געקעסטלט רעקל האָט פארכאפּט איר 
נאנצע אויפמערקזאמקייט. : 

דזשעקסאָנען האָט ארומגענומען אַ גרויזאמע שרעק. די שלאן- 
ען אין זיין קאָפּ האָבן געזויגן יעדן טראָפּן בלוט. ער האָט אינס- 
טינקטיוו דערפילט, אז אין אָט דער מינוט וװוערט אנטשיידן זיין 
צוקונפט. פארװאָס -- האָט ער געטראכט --- האָט זיך די ווייסע 
פרוי אָפּגעשטעלט לעבן אים ? איז עס זיין קעסטלדיק רעקל, װאָס 

ציט איר אויפמערקזאמקייט ? אויף אַ סעקונדע איז אַ צופרידענער 
נעדאנק דורכגעלאָפן זיין מוח : אפילו אָט דער פרוי געפעלט זיין 
ניי רעק?ל מיט די קעסטעלעך. | 

די באַאַמטע זיינען צוגעגאנגען נענטער צו דער פרוי און מיט 
אויפגערענטער נייגעריקייט געפרעגט, צי זי האָט דערקענט. 

די פרוי האָט אומזיכער געענטפערט, אז זי האָט דערקענט 
דאָס רעק?, דוכט זיך איר, אַז אָט אזא געקעסטלט רעקל האָט יענער 
שווארצער געטראָגן. 

מען האָט די אנדערע פריי געלאָזן און דזשעקסאָן איז געבליבן 
שטיין איינער אליין. עפּעס ווי רוחות זיינען די אנדערע פארשווונדן 
און אים איבערגעלאָזן איינעם אליין. 

די פרוי און די פּאָליציי-באַאַמטע זיינען אריינגעגאנגען אין 
אַ צווייטן צימער. מען האָט אן דער פרוי געזען, אז זי אליין איז 
עפּעס ניט זיכער. זי דארף באשליסן, צי האָט זי דעם שווארצן 
דערקענט, צי ניט. אויב עס איז נאָר אַן אומזיכערער פארדאכט, 
קען מען דעם שווארצן ניט פארהאלטן. 

װאָס זאָל זי טאָן ? דעם אויסזען פון דעם שווארצן געדענקט 
זי ניט. זאָל מען אים באפרייען ? דאן װעט מען לאכן פון איר און 
די שכנים וװעלן זאָנן, אַז די גאנצע מעשה איז ניט געשטויגן און 
ניט געפלויגן. און װאָס --- האָט זי זיך געטראכט --- איז די געפאר, 
אויב מען װעט אָט דעם שווארצן משפּטן ? טוט דען אַ שווארצן 


. וויי ? איז דען דאָס לעבן פון דעם שווארצן אין טורמע פיל ערגער 


וי אויף דער פריי ? 

די פרוי האָט געבעטן נאָכאַמאָל אָנקוקן דעם שווארצן מיטן 
געקעסטלטץ רעקל און דאן האָט זי פעסט געזאָגט, אַז דאָס איז ער. 
זי האָט צוערשט דערקענט דאָס רעקל און איצט האָט זי אויך אים 
דערקענט. 

2 

ווען מען האָט אין דריי יאָר אדּום באפרייט דזשעקסאָנען און 
אים צוריקגעגעבן זיינע אייגענע קליידער, האָבן די וייסע און 
שווארצע טורמע-באַאַמטע ניט פארשטאנען, פארװאָס דושעקסאָן 
האָט זיין געקעסטלט רעקל ניט גענומען. זיי האָבן ניט געװווסט, 
אַז אין יעדן קעסטל איז אַ בייזער רוח פארבאהאלטן און אז אט 
די רוחות האָבן מיט אים אַ שרעקלעכן שפּיל אָפּנעשפּילט. 

טאמנוזא 


אן עפּיזאָד פון גרויסן , טרעק" 


די געשיכטע פון לעבן פון די בורן איז די געשיכטע פון שטענדיק) 
גיין פארויס צום צפו", טרעס" --- זוכן גי לאנד און גרעגעצלאזע 
פּארמס, עסטאבלירן אַ נײע היים, פּריי פון ענגלישער הערשאפט. 
די דאָזיקע באװעגונג האָט געפונען אִיר ארגאניזירטן אויסדרוק 
אין 1836, װען דער ,גרויסער טרעק", אונטער דער פירערשאפט 
פון פיעט רעטיעף און יאקאבוס אויס (095) האָט זיך אָנגעהויבן. 


דער , גרויסער טרעק" האָט געלייגט דעם פונדאמענט פאר די שפט- 

טערדיקע פּרייע רעפובליסן פון טואנסטאל און אראנוזש פרי 

סטייס" א װערט פאררעכנט אלס געבורט פּעריאד פון דער 
בורישער זעלבשטעגריסייט. 


אין יאָר 1840. 

ט פּלאץ צווישן בלוט-טייך און דעם טייך װאָס הייסט , ווייסער 
אומולאסי". די סצענע שטעלט פאר מיט זיך דעם לאגער פון אַ 
0, טרעקערס" אונטער דער פירערשאפט פון אגדריס פּרעטאריום 
-- אַ גרויסער, קרעפטיקער בור ארום 40 יאָר אלט. א סך אויס- 
נעשפּאנטע וועגענער מיט בוידן פון אלע זייטן. אָקסן פּאַשן -זיך. 
פרויען און מיידלעך אין לאנגע קליירער און הויבן, זיינען באשעם- 
טיקט מיטן קאָכן ביי אָפענע פייערן. קאָלירטע און שווארצע זיינען 
פארנומען ביי פארשיירענע שווערע ארבעט. 

ס'קומט פאר אַ פעלדגעריכט. ץ 

ביי אַ האלב רונדן טיש זיצן פּרעטאריוס און אנדערע דריי 
בערדיקע בורן, אויך דער גרויסער דיקער פּאַנדא, דער ברודער פון 
קעניג פון די זולוס -- דינגאץ. פּאנדא האָט פאראטן זיין ברודער, 
נעשלאָסן אַן אָפּמאך מיט די , טרעקערס" צו העלפן ברעכן דינגאנס 
מאַכט און איז באשטימט געװאָרן פאר דעם הערשנדיקן פּרינץ 
פון די עמינרירטע זולוס אונטערן שוץ און אויפזיכט פון רער 
בורןדרעפּובליק. 

הינטערן און פון ביידע זייטן ריכטעריטיש האָט זיך פאר- 
זאמלט אַ גרויסער עולם מענער און יינגלעך. אנטקעגן די ריכטער 
שטייען 2 נאקעטע אויסגעמאטערטע זולוס, נעשמידט אין קייטן,--- 
טאמבוזא -- ,דער גרויסער אינדונא" דער פארשטייער און שליח 
פון דינגאאן -- און זיין בַאגלייטער. : 

פּרעטאריוס : דו, טאמבוזא, און דיין באגלייטער ווערן בא- 
שולדיקט אין אנטיילנעמען אין דעם דערמאָרדן אונדזער פירער 
פיעט רעטיעף און 70 פון זיינע באגלייטער לויטן באפע? פון. דינ- 
גאאן. דערקלערסטו זיך שולדיק, טאמבוזא ? | 


(טאמבוזא קוקט פּרעטאריוסן גלייך אין פּנים אריין און 
שווייגט). איז דאָ פאראן, ער זאָל עדות זאָגן, אז טאמבוזא איז 
שולריק ? : 
פאנדא - איך, פּאנדא, קען עדות זאָגן, אָ דו גרויסער ווייסער 
פירער ! איך קען גוט טאמבוזאן. ער איז דאָס געווען די גאנצע 
צייט דינגאאנס בעל יועץ. אַ בלוטדורשטיקער הונט איז טאמבווא. 
יערן טאָג פון זיין לעבן האָט ער מענטשלעך בלוט פארגאָסן און 
אין דינגאאנס אויער פלעגט ער אריינשושקען נאָר ווערטער פון 
האַס און אויסראטונג. ער פלעגט פארגיפטיקן דינגאאנס בלוט, 
אים ווילר מאכן. ער האָט עס דינגאאנען אנגערעדט צו דערהאר- 
גענען דעם גרויסן ווייסן פירער און זיינע באגלייטער. 

טאמבוזאס באגלייטער : ס'איז ניט אמת, טאמבוזא.. 

סאמבחא : שװײג: װער האָט דיר דאָס רעכט געגעבן צו 
ריירן ? ! 

פרעטאריוס - טאמבוזא, װאָס האָסטו צו זאָגן אויף פּאנדאס 
רייר ? 

מאמבוזא : די ניפטיקסטע פון אלע שלאננען איז יענע, װאָס 
סמט איר אייגענעם פֿין. איך האָב גאָרנישט װאָס צו זאָגן, אַ, דו 
גרויסער ווייסער האר. ניט פאר מיר זיך צו פארטיידיקן. איך בין 
רער שליח פון מיין קעניג דינגאאן. 200 פון די בעסטע בהמות 
האָט ער מיר געהייסן צו דיר ברענגען און אַ סך עלפאנט-ביין. 
איך האָב אויסגעפירט מיין קעניגס ווילן. איך האָב צו אייך די 
בהמות און די עלפאנט-ביין געבראכט. 

איך ווייס נים, פארװאָס איר האָט מיך און מיין באגלייטער 

פארהאלטן, אין אייזן געשמידט און פארװאָס איר פירט אונדז 
ארום מיט אייך שויןן פילע טעג. מיין קעניג האָט מיר דערציילט, 
אַז איר האָט שלום נעמאכט מיט אים, אַז איר האָט אפילו זיך 
אונטערגענומען אים צו פארטיידיקן קענן זיינע שונאים. ער האָט 
מיר אויך דערציילט, אַז איר האָט צוגעזאָגט צו באשטראָפן אייע- 
ריקע, אויב זיי וועלן זיך באווייזן אויף אונדזער זייט פון דעם 
טונעלא-טייך. געזאָגט האָט מען אונדז, אַז מיר קענען גלויבן די 
ווייסע און אַז הייליק איז זייער װאָרט. 

איך בין נעקומען צו אייך מיט די בהמות לויט דעם אָפּמאַך 
װאָס איר האָט געשלאָסן מיט מיין קעניג. פארװואָס האָט איר אונדז 
אין אייזנס געשמידט ? 

פּרעטאריוס : מיר קענען זיך ניט אריינלאָזן אין קיין וויכוח 
מיט דיר. דו ענטפער אויף אונדזער פראגע. האָסטו אנטייל? גענומען 
אין דער הרינה איבער אונזעריקע ? 

טאמבוזא - מיין קעניג האָט מיר באפוילן בלויז די בהמות 
און עלפאנט-ביין אייך צו ברעננען. ער האָט מיר אָבער גאָרנישט 
געזאָגט װאָס צו ענטפערן אויף פראנעס. 

פּאנדא - ער ענטפערט ניט, ווייל זיינע הענט זיינען באגאָסן 
מיט בלוט פון די ווייסע. ער האָט עס אָנגערעדט דינגאאנען צו 
דערהרגענען די ווייקע. ער האָט עס געהעצט צו פארנארן דעם 
נרויסן ווייסן פירער און זיינע באגלייטער. נאָר דער קלוגער טאמ- 
בוזא האָט עס אלץ געקענט אויסקלערן. געזאָגט האָט ער דינגאאנען, 
רייד פריינדלעכע רייד מיט די ווייסע. גיב זיי דערוויי? נאָך, װאָס 
זיי ווילן. זאָלן דיינע העלדן טאַנצן פאר די ווייסע געסט, שרייב 
אויך אונטער דעם פֹּאפּיר, אַז דו גיייט אוועק צו די ווייסע דאָס 
גאנצע לאנד פון דעם טוגעלע-טייך ביז דעם אומזימווובו-טייך. און 
ווען די ווייסע וועלן זיין פארשיכורט מיט זייער דערפאָלג און פול 
מיט צוטרוי צו דיר, פארבעט זיי דאן צום סאמע מיטן פון קעניג- 
לעכן קראאפ, כלומרשט ביר צו טרינקען, בעט אלס צייכן פון 
פריינדלעכן צוטרוי, איבערלאָזן זייער געווער דרויסן, און, אַז זיי 
וועלן שוין זיין אינעװייניק, דאן מאך אַן ענד צו זיי אלעמען. יערן 
איינעם פון די ווייסע טייוולאנים דערהארנע. די קעניגלעכע רויב- 
פייגלען ווארטן אויפן ,, בארג פון טויט". וועסטו ניט פאָלגן, וועלן 

די , פיינלען" מאכן אַן ענד צו דיר. אָט אזוי װוי זיי האָבן געמאבט 
אַ סוף פון סיקאניעלא, -- אָן איין-איינציקן שאָס פון אַ ביקס, 
וי עס האָט זיך בארימט פאר דיר דער ווייסער , טשיף"..., 

אָט דאָס זיינען געווען די שטילע רייד, ואָס דער קלונער 
,גרויסער אינדונא" האָט אריינגעשושקעט איך די אויערן פון 
דינגאאן. 

טאמבוזאס באגלײיטער. ס'איז ניט אמת! טאמבוזא איז 
געווען ווייט פון אומנונדעע-לאווו, ווען די ווייסע זיינען דאָרט דער- 
הארגעט געװאָרן. טאמבוזא... 

טאמבוזא : שווייג ! איך הייס דיר שווייגן ! 

פּרעטאריוס : נישט איצט איז די צייט צו שווייגן. ענטפער : 
האָסטו אנטייל גענומען אין דער שחיטה איבער אונדזעריקע ? ! 

טאמבוזא : גרויסער ווייסער פירער ! איך האָב דיר שוין גע- 
זאָגט, אַז מיין קעניג האָט מיך באַאויפטראגט 200 בהמות און 
עלפאנט-ביין צו אייך צו ברענגען. ער האָט מיר גאָרנישט געזאָגט 
װאָס צו ענטפערן אויף פראגעס וועגן דעם װאָס עס האָט פּאסירט 
אין אומנונדעלאווו. 

פּרעטאריוס : דיין שווייגן וװועלן מיר פארשטיין װוי אַן ענטפער, 
אַז דו ביסט שולדיק. צום לעצטן מאָל פרעג איך דיך : יע צי ניין ? ! 

טאמבוזא - מיין איינציקער שופט איז מיין קעניג דינגאאן. 

(אַ קורצע פּאוזע. פּרעטאריוס באראט זיך מיט די דריי 
אנדערע בורן. פּאנדא פילט זיך אומרואיק. אים שטערט דער 
שטילער בליק פו} טאמבוזאן, װאָס נעמט ניט אראָפּ די אוינן 
פון אים...). 

פּרעטאריוס : (שטעלט זיך אויף, אויך די אנדערע דריי און 
פּאנדא טוען דאָס זעלביקע) דאָס פעלדגעריכט געפינט ביידן, טאמ- 
בוזאן און זיין באנלייטער, פאר שולדיק אין דעם מאָרד איבער 
פיעט רעטיעף און זיינע 70 קאמעראדן און פארמשפּט זיי ביידן 
צום טויט דורך שיסן. 

טאמבוא : איך בעט אייך באפרייען מיין באגלייטער. ער איז 
געווען ווייט פון קעניגס קראאל, ווען די ווייסע זיינען דערהארגעט 
געװאָרן. איך שווער אייך ביי מיינע אבות, אַז איך רייד ווערטער 
פון אמת. 

פרעטאריוס : טאמבוזא, דער פּסק-דין איז שוין ארויסגעזאָגט 
נעװאָרן. פארװואָס האָסטו נעט געהאט קיין רחמנות אויף מיינע 
ברידער, ווען זיי זיינען אזוי ברוטאל און נרויזאם דערמאָרדעט 
געװאָרן ? | 

איך וויל דיר נאָר זאָגן, אַז באלר װועסטו שטיי פאר דעם 
גרויסן הימלישן שופט, וועלכער װעט דיך באפרייען פון אייביקער 
שטראף און פּייניקונג, אויב דו וועסט זיך מתודה זיין פארן טויט 
אויף דיינע גרויסע זינד. 

טאמבזא : איך קען נאָר איין האר, דינגאאן, און אויב איך 
בין געווען און בלייב געטריי צו אים, וועט דער גרויסער שופט 
איז הימל, אויב עס איז פאראן דאָרט אזא, מיר פאר דעם געוויס 
באלוינען. 

פּרעטאריוס : בורנערס! מיר האָבן געפונען טאמבוזא און 
זיין באנלייטער שולדיק און זיי פארמשפּט צום טויט. פירט זיי 
ארויס פון לאנער און שיסט זיי פון אַ דיסטאנץ פון 60 פוס. 

באוואפנטע בורנערס פירן אָפּ די נעשמירטע. 


2 . 
 ' בא‎ 


מאדיקיזעלאט ערשטע 
באגעננניש מיט ווייטע 


קיודער פון דער יידישער פֿאָלק'שול -- אַ מתנה 


אמאָל איז נעווען אַ מעשה... 

ניין, ניט קיין מעשה וויל איך אייך, קינדער, דערציילן, נאָר 
ווענן מאַדיקיזעלאס ערשטער באגעגעניש מיט וייסע. 

מאַדיקיזעלא איז אַ קליין שווארץ יינגעלע. זיינע עלטערן זיינען 
פּאָנדאָס, אָבער ניט אין פּאָנדאָ-לאנד וווינען זיי. נאָך איידער 
מאדיקיזעלא איז נעבאָרן געװאָרן, האָט זיין פאָטער לולאקא, צוזא- 
מען מיט זיין מוטער נאָמבויעסעלי און מיט די עלטערע קינדער, 
פארלאָזן פּאָנדאָלאנד און זיך נעשאפן אַ היים ערגעץ ווייט אוועק, 
ווו מענטשן זיינען וייניק און פרייע ערד---מער. איצט האָט זיין 
פּאָטער דריי אנדערע ווייבער, און זין מיט ווייבער, און זייער קראַל 
איז פארשפּרייט איבער דערביייקע בערגלעך. 

פריי און פריידיק אין דאָס לעבן פון דער פּאָנדאָ-משפּחה. 
מאַדיקיזעלא לויפ2 ארום נאַקעט, ווען די זון ווארעמט, און אין 
די קאלטע נאַסע 2 1ג פארברענגט מען אין דעם ליימענעם הייזל, 
ווו ס'איז שטענדיכ ווארעם און מען הערט זיך צו צו די רייד פון 
די עלטערע. מאדי/יזעלא פלענט אָפּט הערן, װי מען רעדט ועגן 
די ווייסע מענטשן. דאָס פלעגט אים ווונדערן : ווער זיינען עס אָט 
די ווייסע ? זיינען עס מענטשן וי זיי אָרער עפּעס אַן אנדער מין 
באשעפעניש ? ּ 

אַ קליין פּאָנדאָיינג? הערט זיך צו, אָבער פרענט ניט קיין 
סשיות. ער װאָלט שטארק געװאָלט זען אַ ווייסן, כאָטש דער נעראנס 
פון טרעפן זיך פּנים לפּנים מיט איינעם אזא פלענט אים שרעקן. 

און אין אַ געוויסן שיינעם זומער-טאָג האָט עפּעס פּאסירט. 

אויפן הימל האָט זיך באוויזן אַ מוראדיק גרויסער פויגפ. 
אלע זייעריקע זיינען פון די הייזער ארויס, אָפּגעשטעלט די ארבעט 

און געקוקט אויף דער פליענדיקער זאַך, װאָס אין אלץ גרעסער 
און טומלדיקער געװאָרן. ס'איז קלאָר געווען, אַז דאָס פליט די זאַך 
צו זיי. קיינמאָל האָט מאדיקיזעלא ניט געהערט אזא שרעקלעך 
גערויש -- פּשוט טויב צו ווערן. זאָל עס זיין אַ פויגל, צי איז 
עס איינער פון די טייװולאָנים, װאָס וווינען הינטער די הימלען ? 
ניט געווען קיין צייט צו טראכטן אָדער אַ פרעג צו טאָן. אָט-אָט 
איז עס איבער זייערע קעפּ, און עס האָט זיך אָנגעהויבן אַ לויפעניש 
אויסצובאהאלטן זיך פון דער גרויזאמער זאַך, װאָס איז אָנגעקומען 
פון הימל, 

מאדיקיזעלא איז נעלאָפן געפינען שוץ אין זיין מאמעס שויס. 
נאמבויעסעלי איז געשטאנען נאָנט לעבן איר הייוקע, ווען ער איז 
צו איר צוגעלאָפּן, און אין דער מינוט האָט זיך דערהערט אַ גוואל- 
דיקער קראך און די פליענדיקע זאַך האָט זיך אויף דער ערד ארונ- 
טערגעלאָזן און איז שטיל געבליבן. 

באלד האָבן זיך דערהערט געשרייען פון מענטשן. אלע 
זיינען געלאָפּן צום פּלאץ, פון וואנען די געשרייען האָבן זיך 
געהערט, און דערזען האָט מען, אַז מואַנדא, אן עלטערער ברודער 
מאדיקיזעלאס, װאָס נאקעמפו איז זיין מאמע געווען, איז געכאפּט 
געװאָרן דורך די גרויזאמע פלינלען פון דער פליענדיקער זאַך און 
האָט זיך ניט געקענט באפרייען. 

אַ וויילע האָבן די דערוואקסענע עפּעס זיך געשראָקן צו צו- 
טרעטן צו דעם אראָפּנעפאלענעם, נאָר באלד האָט לולאקא באפעלן, 
מען זאָל צעברעכן די פדיגלען און מויאנדאן ארויסשלעפּן. מען איז 
געלאָפן נאָך שטיקער אייון און האָלץ, און אזוי פארנומען איז 
מען געווען מיט מויאנדאן, אַז מען האָט גאָרניט באמערקט, וי 
עס האָט ארױיסגעפּױזעט פון דער פליענדיקער זאַך אַ מענטש, אַ 
ווייסער, און אַז די צעבראָכענע זאַך האָט אָנגעהויבן צו ברענען. 
אין רויך און טומל האָט מען קוים געהערט, װי עס שרייט דער 
ווייסער און רופט צו זיך און ווייזט אָן מיט די הענט אויף דעם 
מיטן פון דער זאַך. ס'האָט זיך אימעצער אָנגעשטויסן, אַז ראָס 
וויל דער ווייסער הילף ארויסצוקריגן פון אינעװייניק נאָך אַ 
מענטשן, צי נאָך מענטשן. 

עטלעכע זיינען צוגעלאָפּן אים באהילפיק צו זיין. מיט קלעצער 

און שטיקלעך אייזן האָט מען די ברענענדיקע זאַך צעבראָכן. דער- 
ווייל האָט דער רויך זיך פארשפּרייט און די פלאמען פייער זיינען 
געשווינד געוואקסען און גרויס געװאָרן. 

מויאנדאן האָט מען נגיך ארויסגעשלעפּט. ער האָט געקרעכצט, 
אַ האנט און אַ כוס זיינען אים געווען צעבראָכן. לולאקא און די 
אנדערע מענער, װאָס זיינען געווען פארנומעץ מיט מויאנדאן, זיינען 
גלייך צוגעלאָפן העלפן דער צווייטער רעטונג-פּארטיע. טראָץ רויך 
און פייער האָט זיך קיינער ניט צוריקגעהאלטן און ענדלעך האָט 
מען אַ צווייטן ווייסן, פארשווארצט פון רויך און פייער, ארויסנע- 
שלעפּט. נלייך נאָך דעם האָט דער פייער ארומגעכאפּט די גאנצע 
צעבראַכענע זאַך און אַ גוואלדיק גרויסער שאָס האָט דעם פייער 
אזש ביזן הימל דערהויבן. 

אַ גרויזאמע שרעק איז אלעמען באפאלן און יעדער איינער 
האָט אָננעהויבן לויפן, און יעדערער האָט געשריען צו די אנדערע, 
מען זאָל אנטלויפן. שטיקער פייער זיינען געפאלן ארום און ארום 
און געשרייען פון װייטאָג האָבן זיך דערהערט פון אלע זייטן. 

מאדיקיזעלא איז געווען אומעטום---אלץ געזען. 

אֶם דאָס זיינען עס די ווייסע און אָט אזוי קומען זיי עס אָן ? 
און דער ברענענדיקער פויג? ? און דער ארויסגעשלעפּטער ווייסער 
-- אַ פאדרויכערטער און פארברענטער ? ניין, עפּעס אנדערש קומט 
דאָ פאָר. 


אין זיין מאמעס הייזל זיינען געלעגן די צוויי ווייסע און אין 
דערביייקן הייזל זיינען געלעגן דער ברודער זיינער און נאָך דריי 
מיט פארברענטע גלידער. די מאמע האָט געשיקט צונויפקלייבן 
איע פעטסן און שטיקער פלייש פאר די פארברענטע נלידער. 
עמיצן האָט מען אוועקגעשיקט צו דער האנדלס-סטאנציע מעלדן 
די ווייסע, װאָס עס האָט פּאסירט. אַן אנדערן האָט מען געשיקט 
רופן דעם מוטע-דאָקטאָר פאר זייערע אייגענע. 

מאדיקיזעלא איז געווען אומפארשטענדלעך דער צושטאנד 
פון די ווייסע. 

,סאמע, וװער זיינען עס אָט די צוויי ?? --- האָט ער ענדלעך 
אַ פרעג געטאָן, 

,ווייסע פליער, מאדיקיזעלא". 

,און דער ברענענדיקער פוינל ?" 

נאמבויעסעלי האָט אַ שטילן שמייכ? געגעבן און נעענטפּערט: 
,ניט קיין פויגל איז עס, נאָר אזא מין נעמאכטע זאַך, װאָס פליט". 

,נאָך װאָס זיינען זיי געקומען צו אונדז, ווילן זיי אונדז 
שלעכטס טאָן ?" --- האָט ער ווידער געפרענט. 

,כ'האָב קיין צייט ניט צו ענטפערן דיר איצט, אַן אנדער 
מאָל, מאדיקיזעלא". 

די נייגעריקייט האָט אים 'געשטופּט אין דער ריכטונג פון 
ברענענדיקן עראָפּלאן, װוי ער האָט געהערט די דערוואקסענע עס 
אָנרופן. אויך אנדערע האָבן זיך דערנענטערט --- ניט געווען מער 
קיין פייער, נאָר אַ רויך פון אַ בערג? אַש. 

איז עס אַ פויגל -- אָט די זאַך, װאָס מען רופט אָן עראָפּלאן ? 
און װי קומען די ווייסע אין דער זאַך ? און צו װאָס זיינען זיי 
נעקומען ? פאַלט אַ פויג? טויט, איז עס שטיל, און אמאָל בלוטיסט 
עס, אָבער אָן גערויש און אָן טומל. און אויב שלעכטס טאָן זיינען 
די ווייסע געקומען, טאָ וי קומט עס, אַז זיי זיינען אליין אזוי 
צעקאליעטשעט, און ווען ניט ארויסגעראטעוועט אין צייט, װאָס 
װאָלט געװאָרן פון זיי ? 


מאדיקיזעלא האָט זיך װוידער אריינגעגנבעט אין דעם הייזל, 
וו עס זיינען געלעגן די ווייסע. דערזען האָט ער עפּעס נייס, װאָס 
האָט אויף אים אַ שרעק אָנגעװאָרפן. דער ווייסער, װאָס האָט זיך 
צוערשט באוויזן פון עראָפּלאן, איז געשטאנען נאָענט לעבן דעם 
אנדער וייסן און געריסן זיינע האלב-פארברענטע קליידער. ער 
האָט דאן אױסגעטאָן זיין העמד פון זיך און גענומען רייסן עס 
אין בענדער און פארבונדן די פארברענטע פּלעצער פון דעם ליננ- 
דיקן ווייסן, װאָס האָט נאָך קיין איין װאָרט ניט געהאט ארויס- 
גערעדט. איז ער טויט צי שלאָפט ער ? 

מאדיקיזעלא האָט צום ערשטן מאָל דערזען די ווייסקייט פון 
די ווייסע. מיאוס איז דאָס ווייסע לייב. און פארשטאנען האָט ער, 
פארװאָס ווייסע טראָגן קליידער : צו פארשטעלן די מיאוסקייט 
פו} זייער קערפּער. 

ווען די זון איז אונטערגעגאנגען, האָט די מאמע זיינע אריינ- 
נעבראכט צו די ווייסע אַ טאָפּ פרישע מילך און געבעטן אלע 
ארומיקע אװעחַגיין פון הייזל און זיך האלטן רויק. די ווייסע דארפן 
רוען און שלאָפן. נאָר זי און זיין טאטע זיינען אריין אין הייזל. 

מאדיקיזעלאן האָט מען געהייסן ניין שלאָפן ביי אַ ברורער 
אין הייזל, 

צום ערשטן מאָל אין זיין לעבן איז ער נלייך ניט אנטשלאָפן 
נעװאָרן. געדאנקען האָבן אים געמאטערט: װאָס איז דאָס פאר 
אזא זאַך אַ פלידמאשין און צו װאָס דארפן עס די ווייסע פליען 
אין דעם ? דארף מען גיין ווו, האָבן דאָך די ווייסע פיס, אָט אזוינע 
וי געוויינטלעכע מענטשן ? 

אַן אומרויקע נאכט האָט מאדיקיזעלא געהאט. געמאטער 
האָבן אים די געשטאלטן פון די ווייסע פליער מיט זייער העסלעכער 
ווייסער הויט. נעקומען זיינען זיי אים אַועקנעמען פון זיין היים. 
און דאן -- די גרויזאמע פלי-זאַך און דער מאוימדיקער גרויסער 
פייער, װאָס האָט אזש ביזן הימל דערגרייכט. עס האָט זיך אים 
געחלומט, אַז דער פייער האָט אים איינגעשלונגען און אַ װאָרף 
געטאָץ אַ צעברענטן דעם בילד פון פייער און ער, אַ צעברענטער, 
האָט אים אויפגעוועקט מיט אַ הארץ-קלאפּנדיקער שרעק, װאָס ער 
האָט קיינמאָ? פריער ניט איבערגעלעבט. 


ער האָט זיך אויפגעכאפּט, דערזען, אז ער אין גאנץ און אז 
אליץ ארום איז שטיל, אַז אלע אנדערע האָבן שוין דאָס הייול 
פארלאָזן, איז ער מיט אַ ניײ-געבאָרענער פרייד ארויס פון הייול. 
ס'איז שוין געווען שפּעט. אין מזרח האָט דער הימ? זיך נערויטלט 
און אָנגעזאָגט, אַז אָט-אָט קומט שוין די זון ארויס צו לייכטן און 
ווארעמען. די ערשטע שטראלן} פון דער זון האָבן פארטריבן די 
לעצטע שפּורן פון זיינע חלומות. : 

די מורא פאר די וייסע איז פארשוונדן. אַ דערפרישטער 
איז ער געלאָפן צו דעם הייזל פון זיינע עלטערן געװאָר צו װוערן, 
װאָס עס מאכן די ווייסע פליער. 


יו 
שי 

